

ಗುರುದೇವ



ಇಂದು ರವಿಕಾರ್ ಹಿಮಗಿರಿ ಗಂಗೆ ಗೋದಾ ಸಿಂಧು ಶುಭ ಷಲ ನಿಧಿಗಳೆಲ್ಲವು
ಚಂದದಲಿ ಮೆರೆವನ್ನೆಗಂ ಬಂದ "ಶ್ರೀ ಗುರುದೇವ" ಪ್ರಾರಂಭ ಶಿಷ್ಯ ಬಳಗವನು

ಧಾರ್ಮಿಕ ಮಾಸಿಕ ಪತ್ರಿಕೆ

ಶ್ರೀ ಹೊಂಬುಜ ಅತಿಶಯ ಮಹಾಕ್ಷೇತ್ರ ಶ್ರೀ ವೀರನಿರ್ವಾಣ ಶಕವರ್ಷ ೨೫೪೩ / ಶ್ರೀ ದುರ್ಮುಖಿ ನಾಮ ಸಂವತ್ಸರ

ಸಂಪುಟ : ೬೩

15-03-2017 : ಫಾಲ್ಗುಣ ಮಾಸ : ಕೃಷ್ಣ ಪಕ್ಷ ಬುಧವಾರ

ಪುಟ : ೮ ಸಂಚಿಕೆ : ೦೭

ಪರಮ ಸಂರಕ್ಷಕರು, ಸ್ವಾಮಿತ್ವ ಪ್ರಧಾನ ಸಂಪಾದಕರು : ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು, ತ್ರೀಕ್ಷೇತ್ರ ಹೊಂಬುಜ

“ಲೋಕಲಯಾಣಾರ್ಥವಾಗಿ ರಥೋತ್ಸವ”

-ಪೂಜ್ಯ ಶ್ರೀಗಳು

ಹೊಂಬುಜ : ಅತಿಶಯ ಶ್ರೀಕ್ಷೇತ್ರದಲ್ಲಿ ಮಹಾರಥೋತ್ಸವ ಸೋಮವಾರ ಸಹಸ್ರಾರು ಭಕ್ತರ ಸಮ್ಮುಖದಲ್ಲಿ ಸಡಗರ ಸಂಭ್ರಮದಿಂದ ನಡೆಯಿತು.

ರಥೋತ್ಸವಕ್ಕೆ ರಾಜ್ಯ ಹಾಗೂ ಹೊರರಾಜ್ಯಗಳಿಂದ ಸಾವಿರಾರು ಭಕ್ತರು ಬಂದಿದ್ದರು. ಶ್ರೀ ಮಠದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯವರ್ಯ ಸ್ವಾಮೀಜಿಯವರು ಮಧ್ಯಾಹ್ನ 1.10 ಕ್ಕೆ ಮೂಲನಕೃತ್ಯದಲ್ಲಿ ಕಾರ್ಯಕ್ರಮಕ್ಕೆ ಚಾಲನೆ ನೀಡುತ್ತಿದ್ದಂತೆ ನೆರವು ಭಕ್ತ ಸಮೂಹ ಬಾಳೆಹಣ್ಣು, ಹೂವು ಎಸೆದು ಭಕ್ತ ಸಮರ್ಪಿಸಿದರು. ಭ. ಪಾರ್ಶ್ವನಾಥ ಸ್ವಾಮಿ ಹಾಗೂ ಮಹಾಮಾತೆ ಶ್ರೀ ಪದ್ಮಾವತಿ ದೇವಿಗೆ ಧಾರ್ಮಿಕ ವಿಧಿ-ವಿಧಾನದಂತೆ ವಿಶೇಷ ಪೂಜಾ ಕೈಂಕರ್ಯಗಳು ಜರುಗಿದವು.

ಪೂಜ್ಯ ಸ್ವಾಮೀಜಿಯವರು ಮಾತನಾಡಿ ಕ್ಷೇತ್ರಕ್ಕೆ ಬರುವ ಪ್ರತಿಯೊಬ್ಬರೂ ಏಕಚಿತ್ತದಿಂದ ಜಾತಿ ಭೇದ ಮರೆತು ಭಕ್ತಿ ಪ್ರಧಾನವಾಗಿ ರಥೋತ್ಸವದಲ್ಲಿ ಪಾಲ್ಗೊಳ್ಳುವ ಮೂಲಕ



ಧರ್ಮ ಮಾರ್ಗದಲ್ಲಿ ನಡೆದರೆ ಸುಖ, ಶಾಂತಿ, ನೆಮ್ಮದಿ ದೊರಕುತ್ತದೆ. ನಾಡಿನಲ್ಲಿ ಮಳೆ-ಬೆಳೆ ಸಂಮೃದ್ಧಿಯಾಗಲಿ ಎಂದು ದೇವಿಯಲ್ಲಿ ಪ್ರಾರ್ಥಿಸಿದರು.

ಜೈ ಪಾರ್ಶ್ವನಾಥ ಸ್ವಾಮಿ, ಜೈ ಮಹಾಮಾತೆ ಪದ್ಮಾವತಿ ದೇವಿ, ಅಹಿಂಸಾ ಪರಮೋ ಧರ್ಮ ಎಂಬ ಜಯಘೋಷಗಳೊಂದಿಗೆ ಭಕ್ತಿಭಾವ ವ್ಯಕ್ತಪಡಿಸಿದರು.

ಕೃತಜ್ಞತೆ ಸಲ್ಲಿಕೆ : ವಾರ್ಷಿಕ ರಥೋತ್ಸವ ಕಾರ್ಯಕ್ರಮ ಸಾಂಗವಾಗಿ ನೆರವೇರಲು ಸಹಕರಿಸಿದ ವಿದ್ಯುತ್ ಇಲಾಖೆ (ಮೆಸ್ಸಾಂ), ಆರೋಗ್ಯ ಇಲಾಖೆ, ಪೋಲೀಸ್ ಇಲಾಖೆ, ಕಂದಾಯ ಇಲಾಖೆ, ಬಿ.ಎಸ್.ಎನ್.ಎಲ್. ಹಂಚಿ ಗ್ರಾಮ ಪಂಚಾಯತಿ, ಪದ್ಮಾಂಬ ಸೌಧಶಾಖೆ ಮುಖ್ಯಸ್ಥರಿಗೆಲ್ಲರಿಗೂ ಶ್ರೀಮಠದ ಅಡಳಿತಾಧಿಕಾರಿ ಸುಧೀರ್ ಎ. ಕುಸನಾಳಿ ಯವರು ಕೃತಜ್ಞತೆ ಸಲ್ಲಿಸಿದ್ದಾರೆ.

ಚಕ್ಕೂರು ಸುಬ್ಬಣ್ಣರವರಿಂದ ಜನಭಕ್ತಿ ಗಾನ, ಭಕ್ತರಿಂದ ಜನಸ್ತುತಿ, ತೀರ್ಥಹಳ್ಳಿ ನಾರಾಯಣ ಸಂಗಡಿಗರಿಂದ ಸ್ಯಾಕ್ಲೋ-ಫೋನ್ ವಾದನ ಜರುಗಿತು. ಶ್ರೀ ಮಠದ ಐಶ್ವರ್ಯ ಆನೆ ಮತ್ತು ಮಾನ್ವಿ ಕುದುರೆಯ ಆಕರ್ಷಕ ನಡಿಗೆ ರಥೋತ್ಸವ ಶೋಭಾಯಾತ್ರೆಗೆ ಮೆರಗು ನೀಡಿತು.

‘ನುಡಿ ಸಿಂಚನ’ ಅನಾವರಣ



ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರ 'ಗುರುದೇವ' ಧಾರ್ಮಿಕ ಪತ್ರಿಕೆಯಲ್ಲಿ ಪ್ರಕಟಿಸಿದ ಆಶೀರ್ವಚನ ಬರಹಗಳನ್ನು ಸಂಕಲನ ರೂಪದಲ್ಲಿ 'ನುಡಿಸಿಂಚನ' ಎಂಬ ಕೃತಿಯನ್ನು ಶ್ರೀಕ್ಷೇತ್ರದಲ್ಲಿ ಶ್ರೀಗಳವರಿಂದ ಅನಾವರಣಗೊಳಿಸಲಾಯಿತು. 48 ವಿವಿಧ ಧರ್ಮಪ್ರಭಾವನೆಯ ಚಿಂತನೆಯ ಆಶೀರ್ವಚನ ರೂಪದ ಬರಹಗಳನ್ನು ಪ್ರಕಟಿಸಲಾಗಿದೆ. ಇದೇ ಕೃತಿಯಲ್ಲಿ ಶ್ರೀಕ್ಷೇತ್ರದ ವಿವಿಧ ಧಾರ್ಮಿಕ, ಸಾಂಸ್ಕೃತಿಕ, ಸಾಹಿತ್ಯ ಕಾರ್ಯಕ್ರಮಗಳ ಛಾಯಾಚಿತ್ರಗಳನ್ನು ಚಿತ್ರಸಿಂಚನ ವಿಭಾಗದಲ್ಲಿ ಪ್ರಕಟಿಸಲಾಗಿದೆ. ಶ್ರೀ ಸಿದ್ಧಾಂತಕೀರ್ತಿ ಗ್ರಂಥಮಾಲೆ ಪ್ರಕಾಶನಗೊಳಿಸಿದೆ.

ಸಿದ್ಧಾಂತಕೀರ್ತಿ ಪ್ರಶಸ್ತಿ ಪ್ರದಾನ ಸಮಾರಂಭ

“ಸತ್ಯಶೋಧನೆ ಸಂಶೋಧನೆ ಸಿಂಧು” -ಡಿ.ಎನ್. ಅಕ್ಕಿ



ಹೊಂಬುಜ : “ಸತತ ಬದಲಾವಣೆ ಜಗದ ನಿಮಯ. ಆದರೆ ಅಂಧಾನುಕರಣೆ ಎಂಬ ಬದಲಾವಣೆಯ ಭ್ರಮೆಯಲ್ಲಿ ಇಂದಿನ ಯುವ ಸಮಾಜವಿದೆ. ಯುವಕರ ಈ ಮನಸ್ಕುತಿ ಬದಲಾಗಬೇಕು” ಎಂದು ಸಂಶೋಧಕ ಹಾಗೂ ಸಾಹಿತಿ ಡಿ.ಎನ್. ಅಕ್ಕಿ ಹೇಳಿದರು. ಹೊಂಬುಜ ಜೈನ ಮಠದ ಶ್ರೀ ಜಿನದತ್ತರಾಯ ಸಭಾಂಗಣದಲ್ಲಿ ನಡೆದ ಧಾರ್ಮಿಕ ಸಭೆಯಲ್ಲಿ 'ಸಿದ್ಧಾಂತಕೀರ್ತಿ' ಪ್ರಶಸ್ತಿಯನ್ನು ಸ್ವೀಕರಿಸಿ ಮಾತನಾಡಿದ ಅವರು, “ಹಿಂದಿನ ಕಾಲದಲ್ಲಿ ಉತ್ತಮ ಸೌಕರ್ಯಗಳಿರದಿದ್ದರೂ ತೀರ್ಥಯಾತ್ರೆಗಳ ಸಾಹಸ, ಸಫಲತೆ ಜೈನ ಜನಪದರ ಹಾಡುಗಳಲ್ಲಿ ಅಡಕವಾಗಿದೆ” ಎಂದರು.

ಸಿದ್ಧಾಂತಕೀರ್ತಿ ಪ್ರಶಸ್ತಿ ಪ್ರದಾನ ಸಮಾರಂಭ

1ನೇ ಪುಟದಿಂದ
“ನಮ್ಮ ಪ್ರದೇಶದ ರಾಜ್ಯಕೂಟ, ಕಲ್ಯಾಣ ಚಾಲುಕ್ಯ, ಕಳಚೂರಿಗಳ ಕಾಲದಲ್ಲಿ ಉಚ್ಛ್ರಾಯ ಸ್ಥಿತಿಯಲ್ಲಿದ್ದ ಜೈನ ಧರ್ಮದ ಪ್ರಾಚೀನ ಅವಶೇಷ, ಶಾಸನ, ಶಿಲ್ಪಗಳು, ಬಸದಿಗಳು ಈಗ ದಯನೀಯ ಸ್ಥಿತಿಯಲ್ಲಿವೆ. ಅಮೂಲ್ಯ ಜೈನಾವಶೇಷಗಳನ್ನು ಸಂರಕ್ಷಿಸುವ ಅವಶ್ಯಕತೆ ಇದೆ. ಸಾಹಿತ್ಯ ಮತ್ತು ಧಾರ್ಮಿಕ ಚಿಂತನೆಗಳನ್ನು ಸಂಗ್ರಹಿಸಿ ಬೆಳೆಸಬೇಕಾದ ಹೊಣೆಗಾರಿಕೆ ಯುವ ಪೀಳಿಗೆ ಮೇಲಿದೆ” ಎಂದರು.

ಹೊಂಬುಜ ಜೈನ ಮಠದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರು ಆಶೀರ್ವಚನ ನೀಡಿ, “ಧರ್ಮಾಚರಣೆಯಿಂದ ಮನುಷ್ಯ ತನ್ನ ವ್ಯಕ್ತಿತ್ವವನ್ನು ಶುದ್ಧಗೊಳಿಸಿ ಕೊಳ್ಳಬಹುದು. ಧರ್ಮವೊಂದೇ ಲೌಕಿಕ ಮತ್ತು ಪಾರಲೌಕಿಕ ಸುಖ ನೀಡಬಲ್ಲದು. ಆಚಾರ್ಯರು ಹೇಳಿದಂತೆ ಆತ್ಮಸುಖದ ಜತೆಗೆ ಮುಕ್ತಿ ಪಥದಲ್ಲಿ ನಡೆಯಲು ಧರ್ಮಬೇಕು” ಎಂದರು.

ಧಾರ್ಮಿಕ ಸಭೆಯನ್ನು ಇಂಪಾಲ್ ನ ವಿಜಯ್ ಪಾಟ್ಕಿ ಉದ್ಘಾಟಿಸಿದರು. ಕ್ಷುಲ್ಲಕ ಶ್ರೀ ನಿರ್ವಾಣ ಸಾಗರ, ತೀನ್‌ಸುಕೀಯಾದ ಪವನ್‌ಕುಮಾರ್ ರಾರಾ, ಬೆಂಗಳೂರಿನ ರಜನೀಶ್ ಜೈನ್ ಉಪಸ್ಥಿತರಿದ್ದರು. ಜಿ. ಮಂಜಪ್ಪರವರು ಸ್ವಾಗತಿಸಿ ಸಂತೋಷ್ ಕುಮಾರ್ ನಿರೂಪಿಸಿದರು.

ಪದ್ಮಾವತಿ ಮಹಿಳಾ ಮಂಡಳಿ

ರಾಜಮಟ್ಟದ ಪ್ರಶಸ್ತಿ ಗೌರವಕ್ಕೆ : ಇಲ್ಲಿಯ ಹಳೇಹಬ್ಬಳಿಯ ಪದ್ಮಾವತಿ ಮಹಿಳಾ ಮಂಡಳಿ ರಾಜ್ಯಮಟ್ಟದ ಎರಡು ಪ್ರಶಸ್ತಿಗಳು ಲಭಿಸಿವೆ. ಫೆ. 22 ರಿಂದ ನಗರದ ನೆಹರು ಮೈದಾನದಲ್ಲಿ ನಡೆದ ಕನ್ನಡ ಜಾನಪದ ಸಾಂಸ್ಕೃತಿಕ ಹಾಗೂ ದೇಶಿ ಕ್ರೀಡೆಗಳ ರಾಜ್ಯಮಟ್ಟದ ಸಮಾವೇಶದಲ್ಲಿ 2 ಪ್ರಶಸ್ತಿಗಳನ್ನು ಮಹಿಳಾ ಮಂಡಲ ಪಡೆದಿದೆ. ಅಧ್ಯಕ್ಷೆ ಸುಧಾ ಶಿರಗುಪ್ಪಿ ನೇತೃತ್ವದಲ್ಲಿ ಹಗ್ಗ ಜಗ್ಗುಟ ಸ್ಪರ್ಧೆಯಲ್ಲಿ ಪ್ರಥಮ ಸ್ಥಾನ ಪಡೆದಿದೆ. ಮಂಡಳದ ಸಹ ಕಾರ್ಯದರ್ಶಿ ಜಯಶ್ರೀ ಎರೇಸೀಮೆ ರಂಗೋಲಿ ಸ್ಪರ್ಧೆಯಲ್ಲಿ ದ್ವಿತೀಯ ಸ್ಥಾನ ಪಡೆದು ಮಂಡಳದ ಕೀರ್ತಿ ಹೆಚ್ಚಿಸಿದ್ದಾರೆ. ಈ ಪ್ರಶಸ್ತಿಗಳು ಪದಾಧಿಕಾರಿಗಳು ಹಾಗೂ ಸದಸ್ಯೆಯರು ಸಂತಸ ವ್ಯಕ್ತಪಡಿಸಿದ್ದಾರೆ.

ವಾರ್ಷಿಕ ರಥಯಾತ್ರಾ ಮಹೋತ್ಸವ

ನೆಲ್ಲಿಕಾರು : ಇಲ್ಲಿಯ ಶ್ರೀ ಅನಂತನಾಥ ಸ್ವಾಮಿ ದಿಗಂಬರ ಜೈನ ಬಸದಿಯಲ್ಲಿ ಶ್ರೀಕ್ಷೇತ್ರದ ಪಾಲಕರಾದ ಶ್ರೀ ಬ್ರಹ್ಮಯಕ್ಷದೇವರ ಸನ್ನಿಧಿಯಲ್ಲಿ ಚಂದ್ರಮಾನ ಯುಗಾದಿಯ ವಾ. 28 ರಿಂದ ಏ. 03 ರವರೆಗೆ ನಡೆಯಲಿದೆ. ಏ. 02, 2017 ರ ಭಾನುವಾರದಂದು ಶ್ರೀ ಅನಂತನಾಥ ಸ್ವಾಮಿಯ ರಥಯಾತ್ರಾ ಮಹೋತ್ಸವ ನಡೆಯಲಿದೆ. ಈ ಪೂಜಾ ಸಂದರ್ಭದಲ್ಲಿ ಲಕ್ಷ ಹೂವಿನ ಪೂಜೆ, ಶ್ರೀ ಬ್ರಹ್ಮಯಕ್ಷ ಆರಾಧನೆ ಹಾಗೂ ಸಮವಸರಣಿ ಪೂಜೆಗಳು ನಡೆಯಲಿವೆ. ಈ ಸಂದರ್ಭದಲ್ಲಿ ಧಾರ್ಮಿಕ ಹಾಗೂ ಸಾಂಸ್ಕೃತಿಕ ಕಾರ್ಯಕ್ರಮಗಳನ್ನು ಹಮ್ಮಿಕೊಳ್ಳಲಾಗಿದೆ ಎಂದು ಆಡಳಿತ ಮಂಡಳಿ ತಿಳಿಸಿದೆ.

ಮೈಸೂರು ಜೈನ್ ಡೈರೆಕ್ಟರಿ-2017

ಮೈಸೂರು : ಮೈಸೂರು ಜೈನ್ ಡೈರೆಕ್ಟರಿ-2017ರ ಹೊಸ ಆವೃತ್ತಿಯು ಶ್ರೀಕ್ಷೇತ್ರ ಕನಕಗಿರಿ ಮಹೋತ್ಸವದಲ್ಲಿ ಮುನಿಶ್ರೀ 108 ಪ್ರಸನ್ನಸಾಗರ ಮುನಿಮಹಾರಾಜರ ದಿವ್ಯ ಹಸ್ತದಿಂದ ಬಿಡುಗಡೆಯಾಗಿದೆ. ಇದರಲ್ಲಿ ಮೈಸೂರು, ಸರಗೂರು, ಚಾಮರಾಜನಗರ, ಚಾಮಲಾಪುರ ಹಾಗೂ ಕಡಕೊಳದ ಶ್ರಾವಕ-ಶ್ರಾವಕಿಯರ ಹೆಸರು, ವಿಳಾಸ ಮತ್ತು ದೂರವಾಣಿ ಸಂಖ್ಯೆಯೂ ಕನ್ನಡ ಮತ್ತು ಇಂಗ್ಲೀಷ್ ಭಾಷೆಯಲ್ಲಿ ಮುದ್ರಿತವಾಗಿದೆ. ಬಸದಿ, ಮಠಗಳು ಹಾಗೂ ಜೈನ ಪತ್ರಿಕೆಗಳ ವಿಳಾಸ ಉಪಯುಕ್ತ ಮಾಹಿತಿ ಇದರಲ್ಲಿ ಲಭ್ಯವಿದೆ.

ಪ್ರತಿಗಳು ಬೇಕಾದವರು ಬೆಲೆ ರೂ. 200/- ಮತ್ತು ಅಂಚೆ ವೆಚ್ಚ ಸೇರಿ 260/- ರೂ. ಗಳನ್ನು ಈ ಕೆಳಕಂಡ ವಿಳಾಸಕ್ಕೆ ಕಳುಹಿಸಿ ಪ್ರತಿಯನ್ನು ಪಡೆದುಕೊಳ್ಳಬಹುದು. ಸಂಪರ್ಕ ವಿಳಾಸ : ಬಿ.ಎಸ್. ಪ್ರಭಾಕರ್ ಜೈನ್, ಸಂಖ್ಯೆ-13, ಎ-15ನೇ ಬ್ಲಾಕ್, ವಾಸು ಲೇಔಟ್, (ರಂಗರಾವ್ ಕಾಲೋನಿ), ರಾಮಕೃಷ್ಣನಗರ 'ಐ' ಬ್ಲಾಕ್, ಮೈಸೂರು-570022, ದೂ : 0821-2343433, ಮೊ: 9449703600.

ಪಡುಬಸದಿ ವಾರ್ಷಿಕೋತ್ಸವ

ಮೂಡುಬಿದಿರೆ : ಇಲ್ಲಿಯ ಪುರಾತನ ಪಡುಬಸದಿ ಭಗವಾನ್ ಶ್ರೀ ವಿಮಲ-ಅನಂತ-ಧರ್ಮನಾಥ ಸ್ವಾಮಿಯ ಬಿಂಬಪ್ರತಿಷ್ಠಾ 34ನೇ ವಾರ್ಷಿಕೋತ್ಸವವು ಫೆ. 19 ರಂದು ಪರಮಪೂಜ್ಯ ಸ್ವಸ್ತಿಶ್ರೀ ಚಾರುಕೀರ್ತಿ ಪಂಡಿತಾಚಾರ್ಯವರ್ಯ ಮಹಾಸ್ವಾಮಿಜಿವರ ಮಾರ್ಗದರ್ಶನ ಹಾಗೂ ಸಮಸ್ತ ಜೈನಬಾಂಧವರ ನೆರವಿನೊಂದಿಗೆ ಧಾರ್ಮಿಕ ಪೂಜಾ ವಿಧಿ-ವಿಧಾನಗಳು ಸಂಪನ್ನಗೊಂಡಿತು.

ಪೂರ್ವಾಹ್ನ ತೋರಣ ಮುಹೂರ್ತ, ವಿಮಾನಶುದ್ಧಿ, ನವಗ್ರಹ ಶಾಂತಿ ಪೂರ್ವಕ ಬಿಂಬಪ್ರತಿಷ್ಠೆ ನಡೆಯಿತು. ಅಪರಾಹ್ನ ಶ್ರುತ ಪೂಜೆ, ಪದ್ಮಾವತಿ ಅಮ್ಮನವರ ಪೂಜೆ, ಬ್ರಹ್ಮಯಕ್ಷರ ಆರಾಧನೆ, ನಾಗಬಲಿ ಪೂಜೆ ನಡೆದು ರಾತ್ರಿ ಗೆಜ್ಜೆ ಬ್ರಹ್ಮದೇವರ ಮುಖವಸ್ತ್ರ ಉದ್ಘಾಟನೆ, ತೀರ್ಥಂಕರುಗಳಿಗೆ 24 ಕಲಶ ಮಹಾಭಿಷೇಕ ಮತ್ತು ಗೆಜ್ಜೆ ಬ್ರಹ್ಮದೇವರ ಉತ್ಸವ ಶ್ರೀವಿಹಾರ ನಡೆಯಿತು.

ನಂತರ ಶ್ರೀಪಟ್ಟಶೆಟ್ಟಿ ಸುಧೇಶ್ ಕುಮಾರ್‌ರವರ ಅಧ್ಯಕ್ಷತೆಯಲ್ಲಿ ಧಾರ್ಮಿಕ ಸಭೆ ನಡೆಯಿತು. ಮುಖ್ಯ ಅತಿಥಿಗಳಾಗಿ ಧಾರವಾಡದ ನಿವೃತ್ತ ಎಕ್ಸಿಕ್ಯೂಟಿವ್ ಇಂಜಿನಿಯರ್ ಪ್ರಭಾಚಂದ್ರ ಶೆಟ್ಟಿಯವರು ಆಗಮಿಸಿ ಭಕ್ತಾಮರ ಸ್ತೋತ್ರದ ಮಹತ್ವವನ್ನು ವ್ಯಾಖ್ಯಾನಿಸಿದರು. ವೇದಿಕೆಯಲ್ಲಿ ಮೊಕ್ಷೇಸರ ಅನಡ್ಕ ಎ. ದಿನೇಶ್ ಕುಮಾರ್ ಉಪಸ್ಥಿತರಿದ್ದರು. ಕುಮಾರಿ ಅಶ್ವಿತರವರು ಪ್ರಾರ್ಥಿಸಿದರು. ಸಂಜೆಯಂತೆ ಕುಮಾರ್ ಶೆಟ್ಟಿಯವರು ಸ್ವಾಗತಿಸಿದರು. ಬಸದಿಯ ಆರ್ಚಕ ಪಿ. ಅನಂತರಾಜ್ ಇಂದಿರವರು ವಂದಿಸಿದರು. ನಮಿರಾಜ್ ಜೈನ್ ನಿರೂಪಿಸಿದರು.

ಸನ್ಮಾನ ಸಮಾರಂಭ

ಹುಬ್ಬಳ್ಳಿ : ಇಲ್ಲಿಯ ನವನಗರದ ಅಲ್ಪಸಂಖ್ಯಾತ ಜೈನ ಸೇವಾ ಸಂಘ ಹಾಗೂ ಶ್ರೀ ಬಹುರೂಪಿಣಿ ಮಹಿಳಾ ಮಂಡಳದ ಸಂಯುಕ್ತ ಆಶ್ರಯದಲ್ಲಿ ವಿಶಿಷ್ಟ ಸನ್ಮಾನ ಸಮಾರಂಭ, ಧಾರ್ಮಿಕ ಮತ್ತು ಸಾಂಸ್ಕೃತಿಕ ಕಾರ್ಯಕ್ರಮಗಳು ಭಗವಾನ್ ಶ್ರೀ ಮುನಿಸುವೃತ ಜಿನಮಂದಿರದ ಸಭಾಭವನದಲ್ಲಿ ಜರುಗಿದವು.

ನವನಗರದ ಪರಿಸರದಲ್ಲಿ ನಾಲ್ಕು ಜೋಡಿ ವೈವಾಹಿಕ ಜೀವನದ 50 ವಸಂತಗಳನ್ನು ಪೂರೈಸಿದ ದಂಪತಿಗಳಿಗೆ ಹಾರ ಬದಲಾಯಿಸುವ ಮೂಲಕ ಫಲಪುಷ್ಪ ನೀಡಿ ಸನ್ಮಾನಿಸಲಾಯಿತು.

ಸಿದ್ಧಾರೂಡ ಟ್ರಸ್ಟ್ ಕಮೀಟಿಯ ಚೇರಮನ್ ಧರಣೇಂದ್ರ ಜವಳಿ, ವಿಮಲ ಎನ್. ತಾಳಿಕೋಟೆ, ರಾಜು ಪಂಡಿತ ಹಾಗೂ ಶ್ರೀ ಬಿ.ಎಸ್. ವರೂರ ಇವರನ್ನು ಸನ್ಮಾನಿಸಲಾಯಿತು.

ಸಮಾರಂಭದ ಅಧ್ಯಕ್ಷತೆಯನ್ನು ಶಾಂತರಾಜ ಮಲ್ಲಸಮುದ್ರ ವಹಿಸಿದ್ದರು. ಅತಿಥಿಗಳಾಗಿ ಹುಬ್ಬಳ್ಳಿ ಜೈನ ಸಮಾಜದ ಅಧ್ಯಕ್ಷ ಅಜಿತ ದಿನಕರ, ಉ.ಕ. ಜೈನ ಮಹಾಸಂಘದ ಅಧ್ಯಕ್ಷ ಬಿ.ಟಿ. ರಾಜಮನಿ ಮುಂತಾದ ಗಣ್ಯರು ಆಗಮಿಸಿದ್ದರು.

ಬಿ.ಎ. ಪಾಟೀಲ ಸ್ವಾಗತಿಸಿ ಪ್ರಾಸ್ತಾವಿಕವಾಗಿ ಮಾತನಾಡಿದರು. ಹೆಚ್ಚಿನ ಸಂಖ್ಯೆಯಲ್ಲಿ ಶ್ರಾವಕ-ಶ್ರಾವಕಿಯರು ಭಾಗವಹಿಸಿದರು. ಸುಕೋತಾ ಹೊಂಡದ ಹಾಗೂ ಸಂಗಡಿಗರಿಂದ ಸಾಂಸ್ಕೃತಿಕ ಕಾರ್ಯಕ್ರಮಗಳು ಜರುಗಿದವು. ಜಿ.ಎ. ಪಾಟೀಲ ವಂದಿಸಿದರು.

ಭಕ್ತವೃಂದದವರಿಗೆ ಸೂಚನೆ

ಶ್ರೀ ಕ್ಷೇತ್ರ ಹೊಂಬುಜದಲ್ಲಿ ಇತ್ತೀಚಿನ ದಿನಗಳಲ್ಲಿ ಬರುವ ಭಕ್ತಾಧಿಗಳ ಸಂಖ್ಯೆ ಗಣನೀಯವಾಗಿ ಹೆಚ್ಚಾಗಿದ್ದು, ಭಕ್ತಾಧಿಗಳ ದರ್ಶನಕ್ಕೆ ಮತ್ತು ಶ್ರೀ ಕ್ಷೇತ್ರದಲ್ಲಿ ಪೂಜಾ ವಿಧಿ-ವಿಧಾನಗಳನ್ನು ನಿಗದಿತ ಸಮಯಕ್ಕೆ ನೆರವೇರಿಸಲು ಅನಾನುಕೂಲವಾಗುವ ಸಂಭವವಿರುತ್ತದೆ. ಆದ್ದರಿಂದ ಶ್ರೀಕ್ಷೇತ್ರಕ್ಕೆ ಬರುವ ಭಕ್ತಾಧಿಗಳು ತಮ್ಮ ವಿಶೇಷ ಪೂಜಾ ಕಾರ್ಯಗಳು ಅಂದರೆ ನಾಮಕರಣ/ ಚೌಲಕರ್ಮ/ ವಿವಾಹ ಸಮಾರಂಭ/ ವಧು-ವರರ ಆಶೀರ್ವಾದ ಹೀಗೆ ಇನ್ನಿತರ ಹರಕೆ, ಪೂಜೆ ನೆರವೇರಿಸಲು ಬರುವವರು ಹೆಚ್ಚಿನ ಸಂಖ್ಯೆಯಲ್ಲಿ ಇದ್ದರೆ ಸಮರ್ಪಕ ವ್ಯವಸ್ಥೆಯನ್ನು ಕಲ್ಪಿಸಲು ಪೂರ್ವ ಸೂಚನೆಯನ್ನು ಆಡಳಿತ ಕಛೇರಿಯಲ್ಲಿ ಸಂಪರ್ಕಿಸಬೇಕಾಗಿ ವಿನಂತಿ. ಸಂಪರ್ಕ : 08185-262722

ಅಂತರಾಷ್ಟ್ರೀಯ ಕಮ್ಮಟಕ್ಕೆ ಹಂಪನಾ

ಬೆಂಗಳೂರು : ಗ್ರೇಟ್ ಬ್ರಿಟನ್ನಿನ ಲಂಡನ್ ವಿಶ್ವವಿದ್ಯಾಲಯದ ಭಾಗವಾದ ಪ್ರಾಚ್ಯ ಮತ್ತು ಆಫ್ರಿಕ ಅಧ್ಯಯನ ವಿಭಾಗವು-ಬೌದ್ಧ ಧರ್ಮ ಮತ್ತು ಜೈನ ಧರ್ಮಗಳ ಅಂತರ್ ಸಂಬಂಧ-ಕುರಿತು ಅಂತರಾಷ್ಟ್ರೀಯ ಕಮ್ಮಟ ಏರ್ಪಡಿಸಿತ್ತು. ಇದು ಹತ್ತೊಂಬತ್ತನೇಯ ವಾರ್ಷಿಕ ಕಾರ್ಯಕ್ರಮವಾಗಿದ್ದು, ಭವ್ಯ ಬ್ರೂನ್ಯೆ ಭವನದಲ್ಲಿ ನಡೆಯಿತು. ಈ ಕಮ್ಮಟಕ್ಕೆ ಜಪಾನಿನ ಮಿಯಜಕ ವಿಶ್ವವಿದ್ಯಾಲಯದ ಪ್ರಾಧ್ಯಾಪಕರಾದ ಷಿನ್ ಫೂಜಿನಾಗ ಶಿಖರೋಪನ್ಯಾಸ ನೀಡಿದರು. ಜರ್ಮನಿಯ ಬಾನ್ ವಿಶ್ವವಿದ್ಯಾಲಯದ ಪ್ರೋ. ಜೂಲಿಯ ಹೆಗೆವಾಲ್ಡರು ಜಿನಪಾದ ಮತ್ತು ಬುದ್ಧಪಾದ ಕುರಿತು ವಿಶೇಷ ತೌಲನಿಕ ಉಪನ್ಯಾಸ ನೀಡಿದರು. ಇವರಲ್ಲದೇ ಈ ಎರಡು ದಿನಗಳ ಕಮ್ಮಟದಲ್ಲಿ ಅಮೇರಿಕ, ಜಪಾನ್, ಜರ್ಮನಿ, ಫ್ರಾನ್ಸ್, ಬೆಲ್ಜಿಯಮ್ ದೇಶಗಳಿಂದ ಆಹ್ವಾನಿತ ವಿದ್ವಾಂಸರು ಸಂತೋಷದ ಪ್ರಬಂಧಗಳನ್ನು ಮಂಡಿಸಿದರು. ಭಾರತದಿಂದ ಕರ್ನಾಟಕದ ಹಿರಿಯ ಸಾಹಿತಿ ನಾಡೋಜ ಪ್ರೊ. ಹಂಪನಾ ಆಹ್ವಾನಿತರಾಗಿದ್ದರು.

ಸಾಹಿತ್ಯ ಅಕಾಡೆಮಿ ಸುವರ್ಣ ಗೌರವ

ಬೆಂಗಳೂರು : ಕರ್ನಾಟಕ ಸಾಹಿತ್ಯ ಅಕಾಡೆಮಿಯು ಸುವರ್ಣ ಸಂಭ್ರಮ ಸಮಾರೋಪ ಸಮಾರಂಭದಲ್ಲಿ ದಿ. 22-02-2017 ರಂದು ಬೆಂಗಳೂರಿನಲ್ಲಿ ಕನ್ನಡ ನಾಡು-ನುಡಿಗೇ ಅಹರ್ನಿ ದುಡಿದ ಹಿರಿಯ ಸಾಹಿತಿಗಳಿಗೆ ಗೌರವ ಪುರಸ್ಕಾರ ನೀಡಿ ಅಭಿನಂದಿಸಿದೆ. ಈ ಗೌರವಕ್ಕೆ ಪಾತ್ರರಾದ ವರಲ್ಲಿ ಕರ್ನಾಟಕ ವಿಶ್ವವಿದ್ಯಾಲಯದ ನಿವೃತ್ತ ಕನ್ನಡ ಮತ್ತು ಜೈನಶಾಸ್ತ್ರ ಪ್ರಾಧ್ಯಾಪಕರಾದ ಡಾ. ಎಸ್.ಪಿ. ಪಾಟೀಲರೂ ಸೇರಿದ್ದಾರೆ. ಕರ್ನಾಟಕ ಸರಕಾರದ ಕನ್ನಡ ಮತ್ತು ಸಂಸ್ಕೃತಿ ಇಲಾಖೆಯ ಸನ್ಮಾನ್ಯ ಸಚಿವ ಶ್ರೀಮತಿ ಉಮಾಶ್ರೀ ಸುವರ್ಣ ಗೌರವ ಪುರಸ್ಕಾರ ನೀಡಿ ಸಾಹಿತಿಗಳನ್ನು ಗೌರವಿಸಿದರು. ಸಮಾರಂಭದ ಅಧ್ಯಕ್ಷತೆಯನ್ನು ಸಾಹಿತ್ಯ ಅಕಾಡೆಮಿಯ ಅಧ್ಯಕ್ಷೆ ಪ್ರೋ. ಮಾಲತಿ ಪುಟ್ಟಣಶೆಟ್ಟಿ ವಹಿಸಿದ್ದರು.

ಡಾ. ಎಸ್.ಪಿ. ಪಾಟೀಲರು ಸಂತೋಷದ ಸಂಪಾದನೆ, ಜೈನಧರ್ಮ-ಸಂಸ್ಕೃತಿ, ಅನುವಾದ, ತೌಲನಿಕ ಅಧ್ಯಯನ ಕುರಿತು 60 ಕ್ಕೂ ಹೆಚ್ಚು ಗ್ರಂಥಗಳನ್ನು ರಚಿಸಿದ್ದು, ಈಗಾಗಲೇ ಅನೇಕ ಪ್ರಶಸ್ತಿ, ಪುರಸ್ಕಾರಗಳಿಂದ ಗೌರವಿಸಲ್ಪಟ್ಟಿದ್ದಾರೆ. ಕಳೆದ ವರ್ಷ ಅವರ ಅಮೃತ ಮಹೋತ್ಸವ ಸಂದರ್ಭದಲ್ಲಿ ಸ್ನೇಹಸೇತು (ಕನ್ನಡ) ಮತ್ತು ಜ್ಞಾನೋಪಾಸಕ (ಮರಾಠಿ) ಅಭಿನಂದನ ಗ್ರಂಥಗಳನ್ನು ಅರ್ಪಿಸಿ ಗೌರವಿಸಲ್ಪಟ್ಟಿದ್ದಾರೆ. ಇದೀಗ ಕರ್ನಾಟಕ ಸಾಹಿತ್ಯ ಅಕಾಡೆಮಿಯು ಪುರಸ್ಕಾರದಿಂದಾಗಿ ಜಿಲ್ಲೆಗೂ ಗೌರವ ಸಂದಂತಾಗಿದೆ.

ಅಹಿಂಸೆಯ ಜಗನ್ನಾತಾಹಿಂಸೆಯವನಂದ ಪದ್ಧತಿ :
ಅಹಿಂಸೆಯ ಗತಿ: ಸಾಧ್ಯ ಶ್ರೀರಹಿಂಸೆಯ ಶಾಶ್ವತಿ ||

ಜಿನ-ದಿನ

ಅರ್ಥ : ಅಹಿಂಸೆಯ ಜಗತ್ತಿನ ಮಾತೆಯು, ಅಹಿಂಸೆಯೇ ಆನಂದ ಪದ್ಧತಿ, ಅಹಿಂಸೆಯು ಉತ್ತಮ ಗತಿಯಿದೆ, ಹಾಗೂ ಅಹಿಂಸೆಯೇ ಸ್ಥಿರವಾಗಿ ಇರುವಂತ ಲಕ್ಷ್ಮಿಯಾಗಿದೆ.

ಬರಲಿರುವ ಪರ್ವದಿನಗಳು

ದುರ್ಮುಖಿನಾಮ ಸಂವತ್ಸರದ

ಫಾಲ್ಗುಣಮಾಸ ಕೃಷ್ಣಪಕ್ಷ ತ್ರಯೋದಶಿಯಿಂದ ಚೈತ್ರಮಾಸ ಕೃಷ್ಣಪಕ್ಷ ಚತುರ್ಥಿಯವರೆಗೆ ಫಾಲ್ಗುಣ ಮಾಸ

- ಮಾ. 26 ಭಾನು-ತ್ರಯೋದಶಿ-ಶತಭಿಷ
- ಮಾ. 27 ಸೋಮ-ಚತುರ್ದಶಿ-ಪೂ.ಭಾ.
- ಮಾ. 28 ಮಂಗಳ-ಅಮವಾಸ್ಯೆ
- ಮಾ. 29 ಬುಧ-ಬಿದಿಗೆ-ರೇವತಿ, ಚಂದ್ರಮಾನ ಯುಗಾದಿ.
- ಮಾ. 30 ಗುರು-ತದಿಗೆ-ಅಶ್ವಿನಿ,
- ಮಾ. 31 ಶುಕ್ರ-ಭರಣಿ-ಕೃತ್ತಿಕಾ
- ಎ. 01 ಶನಿ-ಪಂಚಮಿ-ರೋಹಿಣಿ
- ಎ. 02 ಭಾನು-ಷಷ್ಠಿ-ಮೃಗಶಿರಾ, ಭ.ಶಂಭವನಾಥರ ಮೋಕ್ಷಕಲ್ಯಾಣ,
- ಎ. 03 ಸೋಮ-ಸಪ್ತಮಿ-ಆರಿದ್ರಾ
- ಎ. 08 ಶನಿ-ದ್ವಾದಶಿ-ಪೂರ್ವಾ, ಬೆಂಗಳೂರಿನ ಕೆ.ಜಿ.ಎ. ಜಿನಮಂದಿರ ವಾರ್ಷಿಕ ಪೂಜೆ,
- ಎ. 09 ಭಾನು-ತ್ರಯೋದಶಿ-ಉತ್ತರ, ಭ|| ಮಹಾವೀರ 2016ರ ಜನ್ಮಕಲ್ಯಾಣ, ಮಹಾವೀರ ಜಯಂತಿ, ಬೆಳ್ಳಂಗಡಿ ರತ್ನತ್ರಯ ಕ್ಷೇತ್ರದಲ್ಲಿ ವಾರ್ಷಿಕ ಪೂಜೆ.
- ಎ. 10 ಸೋಮ-ಚತುರ್ದಶಿ-ಹಸ್ತಾ,
- ಎ. 15 ಶನಿ-ಚತುರ್ಥಿ-ಅನುರಾಧ,
- ಎ. 16 ಭಾನು-ಪಂಚಮಿ-ಜ್ಯೇಷ್ಠ.



ದಾನ ನೀಡಿದವರ ವಿವರ

ರಥೋತ್ಸವಕ್ಕಾಗಿ ಆಹಾರ ಧಾನ್ಯ ನೀಡಿದ ದಾನಿಗಳು

- 1) ಚಂದ್ರಪ್ಪ ಸಾತಪ್ಪ ಬಸ್ತಿ, ಅಣ್ಣಿಗೇರಿ, ನವಲಗುಂದ ತಾಲ್ಲೂಕು, ಧಾರವಾಡ ಜಿಲ್ಲೆ. - 1 ಕ್ವಿ. ಗೋಧಿ, 1 ಕ್ವಿಂ. ಬೆಲ್ಲ
- 2) ಶಾಂತರಾಜ್ ಜೈನ್, ಚಿಕ್ಕಗೋಣಿಗೇರಿ, - 100 ಕೆ.ಜಿ. ಸಕ್ಕರೆ, 100 ಕೆ.ಜಿ. ಬೆಲ್ಲ.
- 3) ಅಶೋಕ ಪಾಟೀಲ್, ಸಾಂಗ್ಲಿ, - 12 ಕೆ.ಜಿ. ದ್ರಾಕ್ಷೆ, 13 ಕೆ.ಜಿ. ಗೋಡಂಬಿ.
- 4) ಶ್ರುತ ಪಾಟೀಲ್, - 50 ಕೆ.ಜಿ. ಸಕ್ಕರೆ,
- 5) ಪ್ರಶಾಂತ್ ಕುಮಾರ್ ವೈ.ಬಿ. ಬೆಂಗಳೂರು, - 2 ಟನ್ ಅಕ್ಕಿ

ಗುರುದೇವ ಪತ್ರಿಕೆಯ ಅಜೀವ ಸದಸ್ಯರ ಶುಭನಾಮಾವಳಿಗಳು

- | | |
|--|----------|
| 1. ಚಂದ್ರಣ್ಣ ಅನಂತಪ್ಪ ನೇಮಣ್ಣನವರ್, ವೀರಾಪುರ | 1.000=00 |
| 2. ಹೆಚ್.ಬಿ. ಫಣಿರಾಜ್, ಬೆಂಗಳೂರು | 1.000=00 |
| 3. ಚಂದ್ರಕಾಂತ್ ಬಾಬುರಾಜ್ ಪದನಡ್, ಅಥಣಿ | 1.000=00 |
| 4. ಅಶೋಕ್ ಕುಮಾರ್ ಗೋಗಿ, ಶಿವಮೊಗ್ಗ | 1.000=00 |
| 5. ಶ್ರೀಮ್ ರಾಜ್‌ತಿಲಕ್ ಪುಡ್, ಬೆಂಗಳೂರು | 1.000=00 |
| 6. ಹರೀಶ್ ಕುಮಾರ್ ಜೈನ್, ಇರ್ವತ್ತೂರು, ಉಡುಪಿ ಜಿಲ್ಲೆ | 1.000=00 |
| 7. ಅನುರಾಧ ಶಾಂತಿಪ್ರಸಾದ್ ಜೈನ್, ಶಿವಮೊಗ್ಗ | 1.000=00 |

ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರು ದಾನ ನೀಡಿದವರಿಗೆ ಶುಭಾಶೀರ್ವಾದ ಮಾಡಿರುತ್ತಾರೆ

ಅಂತರ್ಜಾಲ ಪತ್ರಿಕೆ, ಆಡಿಯೋ ಸಿ.ಡಿ. ಲೋಕಾರ್ಪಣೆ, ಯುವ ಸುಮೇರು ಉದ್ಘಾಟನಾ ಸಮಾರಂಭ



ಬೆಂಗಳೂರು : ಇಲ್ಲಿಯ ಎನ್.ಎಂ.ಕೆ.ಆರ್.ವಿ. ಕಾಲೇಜಿನ ಶಾಶ್ವತಿ ಸಭಾಂಗಣದಲ್ಲಿ ಫೆ. 19, 2017ರ ಭಾನುವಾರದಂದು ಸುಮೇರು ಜೈನ ಫೌಂಡೇಶನ್‌ನ ತ್ರೈಮಾಸಿಕ ಅಂತರ್ಜಾಲ ಪತ್ರಿಕೆ 'ಸೌಮನಸ'ವನ್ನು ಜೈನ್ ಹೆರಿಟೇಜ್ ಸೆಂಟರ್‌ನ ಸಂಸ್ಥಾಪಕರು, ಕಾರ್ಯನಿರ್ವಾಹಕ ನಿರ್ದೇಶಕರೂ ಆದ ಶ್ರೀ ಹೆಚ್.ಪಿ. ನಿತಿನ್‌ವರರು ಲೋಕಾರ್ಪಣೆಗೊಳಿಸಿದರು. ಪ್ರಮುಖ ಜೈನ ಅಂತರ್ಜಾಲ ಪತ್ರಿಕೆಗಳ ಬಗ್ಗೆ ಉಪಯುಕ್ತ ಮಾಹಿತಿ ನೀಡಿದ ಅವರು ಕನ್ನಡದಲ್ಲಿ ಇಂಥ ಪತ್ರಿಕೆ ಅಗತ್ಯವೆಂದು ಅಭಿಪ್ರಾಯಪಟ್ಟರು. ಈ ಕೆಲಸದ ಹಿಂದಿರುವ ಶ್ರಮವನ್ನು ವಿವರಿಸಿ ಸುಮೇರು ಜೈನ ಫೌಂಡೇಶನ್‌ನ ಪ್ರಯತ್ನಕ್ಕೆ ಮೆಚ್ಚುಗೆ ವ್ಯಕ್ತಪಡಿಸಿದರು.

Statement about ownership and other particulars about News Paper

"GURUDEVA"

Form - 14 (See Rule - 8)

1. Place of Publication : Gurudeva Karyalaya. Sri HOMBURJA, Jain Math P.O.. HUMCHA- 577436, Shimoga Dist. Karnataka - St.
2. Periodical of its Publication : Kannada, Monthly
3. Printer's Name, Sudir A. Kusanale, Indian, Sri Mahaveera
Nationality and Address : Printing Press. J.P.N. Road, Durgigudi, Shimoga, Karnataka -St.
4. Publisher's Name, Sudir A. Kusanale, Administrator on behalf Hombuja Jain Math
Nationality and Address : Gurudeva Karyalaya. Sri HOMBURJA, Jain Math P.O. HUMCHA- 577436, Shimoga Dist. Karnataka - St.
5. Editors Name, Sudir A. Kusanale, Indian, Gurudeva Karyalaya. Sri HOMBURJA
Nationality and Address : Jain Math P.O.. HUMCHA - 577436, Shimoga Dist. Karnataka - St.
6. Name and Address of the Individual who own the News Paper. Jagadguru Swasthi Sri Devendra Keerthi Bhattaraka Maha Swamiji, Hombuja Jain Math
: Gurudeva Karyalaya. Sri HOMBURJA, Jain Math P.O. HUMCHA- 577436, Shimoga Dist. Karnataka - St.

I, Sudir A. Kusanale, hereby declare that the particulars given above are true to the best of my knowledge and belief.

Place : HUMCHA
Date : 15-3-2017

Sd/-
Sudir A. Kusanale

ನ್ಯಾಯಾಧೀಶರ ಭೇಟಿ



ಹೊಂಬುಜ : ಬೆಂಗಳೂರಿನ ಹೈಕೋರ್ಟ್‌ನ ನ್ಯಾಯಾಧೀಶರಾದ ಶ್ರೀ ವಿನುತ್ ಕೋಠಾರಿ ಹಾಗೂ ಶಿವಮೊಗ್ಗ ಜಿಲ್ಲಾ ಪ್ರಧಾನ ನ್ಯಾಯಾಧೀಶರಾದ ಶ್ರೀ ಭೀಮನಗೌಡ ಕೆ. ನಾಯಕ್ ದಂಪತಿಗಳು ಶ್ರೀಕ್ಷೇತ್ರಕ್ಕೆ ಭೇಟಿ ನೀಡಿ ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ ಹಾಗೂ ಜಗನ್ನಾತ ಶ್ರೀ ಪದ್ಮಾವತಿ ಅಮ್ಮನವರ ದರ್ಶನ ಪಡೆದರು. ನಂತರ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯವರ್ಯ ಮಹಾಸ್ವಾಮೀಜಿಗಳವರು ಅತಿಶಯ ಶ್ರೀಕ್ಷೇತ್ರ ಹೊಂಬುಜ ಜೈನ ಮಠದ ಇತಿಹಾಸವನ್ನು ವಿವರಿಸಿ ಅವರನ್ನು ಸನ್ಮಾನಿಸಿ ಆಶೀರ್ವದಿಸಿದರು.

ಹುಬ್ಬಳ್ಳಿ ಜೈನ ಸಮಾಜದ ಅಧ್ಯಕ್ಷರಾಗಿ ಆಯ್ಕೆ



ಹುಬ್ಬಳ್ಳಿ : ಇಲ್ಲಿಯ ಶಾಂತಿನಾಥ ಸಾಂಸ್ಕೃತಿಕ ಭವನದಲ್ಲಿ ಫೆ. 28 ರಂದು ನಡೆದ ದಿಗಂಬರ ಜೈನ ಸಮಾಜದ ಸಭೆಯನ್ನು ಶಾಂತಿನಾಥ ಕೆ. ಹೊತಪೇಟೆಯವರು ಸಮಾಜದ 2017-19ನೇ ಅವಧಿಗೆ ನೂತನ ಅಧ್ಯಕ್ಷರಾಗಿ ಆಯ್ಕೆಯಾದರು. ಜೈನ ಸಮಾಜದ ಹಿರಿಯರು, ವಿವಿಧ ಸಂಘ-ಸಂಸ್ಥೆಗಳ ಸದಸ್ಯರು, ವಿವಿಧ ಜೈನ ಮಹಿಳಾ ಸಮಾಜಗಳ ಸದಸ್ಯರು ಉಪಸ್ಥಿತರಿದ್ದರು. ನಿರ್ಗಮನ ಅಧ್ಯಕ್ಷ ಅಜಿತ ದಿನಕರವರು ನೂತನ ಅಧ್ಯಕ್ಷರಿಗೆ ಅಧಿಕಾರ ಹಸ್ತಾಂತರಿಸಿದರು.

ಗುರುವಂದನಾ ಕಾರ್ಯಕ್ರಮ



ನವಲಗುಂದ : ಶ್ರೀಕ್ಷೇತ್ರ ಕೊಲ್ಹಾಪುರ-ರಾಯಭಾಗ ಮಠದ ಪೀಠಾಧಿಪತಿಗಳಾದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ಲಕ್ಷ್ಮೀಸೇನ ಭಟ್ಟಾರಕ ಮಹಾಸ್ವಾಮೀಜಿಗಳವರು ಪೀಠಾರೋಹಣ ಮಾಡಿ 50 ವರ್ಷ ಪೂರೈಸಿದ ಮತ್ತು ಡಾಕ್ಟರೇಟ್ ಪದವಿಯನ್ನು ಪಡೆದ 7ನೇ ಪುಟಕ್ಕೆ

ಪರಂಜ್ಯೋತಿ ಶಾಲೆಯ ವಾರ್ಷಿಕೋತ್ಸವ

“ಮಕ್ಕಳ ಮೌಲ್ಯಧಾರಿತ ಶಿಕ್ಷಣ ಅಗತ್ಯ”

—ಪರಮಪೂಜ್ಯ ಸ್ವಸ್ತಿಶ್ರೀ ದೇವೇಂದ್ರ ಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ



ಹೊಂಬುಜ : ಅರಹದ್ವಾಸ ದೇವೇಂದ್ರಕೀರ್ತಿ ಸ್ವಾಮೀಜಿಗಳ ಕಾಲದಿಂದಲೂ ಶ್ರೀಕ್ಷೇತ್ರ ಹೊಂಬುಜದಲ್ಲಿ ಶಿಕ್ಷಣಕ್ಕೆ ಮಹತ್ವ ನೀಡುತ್ತಾ ಬರಲಾಗಿದೆ. ಶ್ರೀಕ್ಷೇತ್ರದಲ್ಲಿ ಕುಂದಕುಂದಾ ಪ್ರಾರಂಭಿಸಿ ನಂತರ ಶಿವಮೊಗ್ಗದಲ್ಲಿ ವರ್ಧಮಾನ ವಿದ್ಯಾರ್ಥಿ ನಿಲಯ, ಸಾಗರದಲ್ಲಿ ಸನ್ಮತಿ ವಿದ್ಯಾರ್ಥಿ ನಿಲಯ, ವರಾಂಗದಲ್ಲಿ ಶ್ರೀ ಪದ್ಮಾಂಬ ವಿದ್ಯಾರ್ಥಿನಿಲಯಗಳನ್ನು ನಡೆಸುತ್ತಾ ಬರಲಾಗಿದೆ. ಈ ಸಾಲಿನಿಂದ ಹೊಂಬುಜದಲ್ಲಿ ಪರಂಜ್ಯೋತಿ ಪೂರ್ವ ಪ್ರಾಥಮಿಕ ಶಾಲೆಯನ್ನು ಹಾಗೂ ಸಾಗರ ತಾಲ್ಲೂಕಿನ ಹಾರಿಗೆಯಲ್ಲಿ ಜ್ಞಾನಭಾರತಿ ಪೂರ್ವ ಪ್ರಾಥಮಿಕ ಶಾಲೆಯನ್ನು ನಡೆಸಲಾಗುತ್ತಿದೆ.

“ಮಕ್ಕಳ ವಿದ್ಯಾಭ್ಯಾಸದಲ್ಲಿ ಪೋಷಕರ ಸಹಕಾರ ಅತ್ಯಗತ್ಯ. ಶಾಲಾ ವಿದ್ಯಾಭ್ಯಾಸದೊಂದಿಗೆ ಉತ್ತಮ ಜೀವನ ಪದ್ಧತಿಗಳನ್ನು ಆಧರಿಸಿಕೊಂಡು ಪ್ರತಿಭಾನ್ವಿತ ವಿದ್ಯಾರ್ಥಿಗಳಾಗಿ ಅವರ ಪ್ರತಿಭೆಗಳನ್ನು ಉನ್ನತ ಮಟ್ಟಕ್ಕೇರಿಸಲು ಪೋಷಕರು ಮಾರ್ಗದರ್ಶಕರಾಗಿರಬೇಕು. ಅಕ್ಷರಾಭ್ಯಾಸದ ಜೊತೆಗೆ ಮಕ್ಕಳಲ್ಲಿ ಮಾನವೀಯ ಮೌಲ್ಯ ಬೆಳೆಸಬೇಕು. ಮಕ್ಕಳಿಗೆ ಮೌಲ್ಯಧಾರಿತ ಶಿಕ್ಷಣ ಅಗತ್ಯ” ಎಂದು ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು ಆಶೀರ್ವಚನ ನೀಡಿದರು.

ಫೆ. 23 ರಂದು ಶ್ರೀಕ್ಷೇತ್ರದ ಶ್ರೀ ಹೊಂಬುಜ ಪದ್ಮಾವತಿ ಎಜುಕೇಷನಲ್ ಟ್ರಸ್ಟ್ (ರಿ.) ನ ಆಶ್ರಯದಲ್ಲಿ ನಡೆಯುತ್ತಿರುವ ಪರಂಜ್ಯೋತಿ ಪೂರ್ವ ಪ್ರಾಥಮಿಕ ಶಾಲೆಯ ಪ್ರಥಮ ವರ್ಷದ ವಾರ್ಷಿಕೋತ್ಸವ ಸಮಾರಂಭದ ಪಾವನ ಸಾನಿಧ್ಯ ವಹಿಸಿ ಆಶೀರ್ವಚನ ನೀಡಿದರು.

ಮುಖ್ಯ ಅತಿಥಿಗಳಾಗಿ ಕೋಣಂದೂರಿನ ರಾಷ್ಟ್ರೀಯ ವಸತಿ ಶಾಲೆಯ ಪ್ರಾಂಶುಪಾಲರಾದ ಹೆಚ್.ಎಸ್. ಗಣೇಶಮೂರ್ತಿ ಹಾಗೂ ಕಡಸೂರಿನ ನಿವೃತ್ತ ಉಪನ್ಯಾಸಕರಾದ ಕೆ.ಎಸ್. ಶ್ರೀಧರಮೂರ್ತಿಯವರು ಆಗಮಿಸಿದ್ದರು.

ನಿಮಿತ್ತ ಮಕ್ಕಳ ಛೇದನ ಸ್ಪರ್ಧೆ ಹಾಗೂ ಆಟೋಟ ಸ್ಪರ್ಧೆಗಳನ್ನು ನಡೆಸಲಾಗಿತ್ತು. ಇದರಲ್ಲಿ ವಿಜೇತರಾದ ವಿದ್ಯಾರ್ಥಿಗಳಿಗೆ ಬಹುಮಾನ ವಿತರಿಸಲಾಗಿತ್ತು. ಈ ಸಂದರ್ಭದಲ್ಲಿ ಟ್ರಸ್ಟ್‌ನ ಆಡಳಿತ ಮಂಡಳಿಯವರು ಪಾಲ್ಗೊಂಡಿದ್ದರು. ಬಳಿಕ ಮಕ್ಕಳಿಂದ ಸಾಂಸ್ಕೃತಿಕ ಕಾರ್ಯಕ್ರಮ ನಡೆಯಿತು.

ನೂತನ ಆಡಳಿತಾಧಿಕಾರಿಯಾಗಿ ನೇಮಕ



ಹೊಂಬುಜ : ಹೊಂಬುಜ ಜೈನ ಮಠದ ನೂತನ ಆಡಳಿತಾಧಿಕಾರಿಯಾಗಿ ಹುಬ್ಬಳ್ಳಿಯ ಶ್ರೀ ಸುಧೀರ್ ಎ. ಕುಸನಾಳಿ (ಬಿ.ಇ.) ರವರು ನೇಮಕಗೊಂಡಿರುತ್ತಾರೆ. ಇವರನ್ನು 24-02-2017 ರಿಂದ ಜಾರಿಗೆ ಬರುವಂತೆ ದೈನಿಕ ಆಡಳಿತ ವ್ಯವಸ್ಥೆ ನಿರ್ವಹಣೆಯ ಸಲುವಾಗಿ ಹೊಂಬುಜದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು ನೇಮಕ ಮಾಡಿರುತ್ತಾರೆ. ಈ ಹಿಂದೆ 5 ವರ್ಷಗಳ ಕಾಲ ಆಡಳಿತಾಧಿಕಾರಿಗಳಾಗಿ ಸೇವೆ ಸಲ್ಲಿಸಿದ ಬೆಂಗಳೂರಿನ ಜಿ.ಜಿ. ಪದ್ಮನಾಭಯ್ಯರವರು ಈ ಸಂದರ್ಭದಲ್ಲಿ ಹಾಜರಿದ್ದರು.



ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ

ಶ್ರೀ ಕ್ಷೇತ್ರ ಹೊಂಬುಜ



ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ



ಜಗನ್ನಾಥ ಶ್ರೀ ಪದ್ಮಾವತಿ ದೇವಿ

ದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಭಾರ್ಯವರ್ಮ ಮಹಾಸ್ವಾಮಿಗಳವರು

ಶುಭಾಶೀರ್ವಚನ

ಶ್ರೀ ಕ್ಷೇತ್ರ ಹೊಂಬುಜ

“ಮಹಾವೀರರ ಸಮಕಾಲೀನ ವ್ಯಕ್ತಿ(ತ್ವ)ಗಳು”

ಸಹೃದಯರೇ,

ಭರತ ಭೂಮಿ ಪುಣ್ಯಭೂಮಿ. ಸಾಧು-ಸಂತರ ತಪೋಭೂಮಿ. ವಿಶಿಷ್ಟ ಸಂಸ್ಕೃತಿ-ಸಂಸ್ಕಾರಗಳ ಆಗರ ಈ ಭಾರತ. ಈ ಭೂಮಿಯಲ್ಲಿ ಆಗಾಗ ಒಳ್ಳೆಯತನ-ಮತ್ತು ಕೆಟ್ಟತನಗಳ ನಡುವೆ ಸಂಘರ್ಷವಾಗುತ್ತಲೇ ಇರುತ್ತದೆ. ಒಳ್ಳೆಯತನದ ವಿಜಯವು ನಿಶ್ಚಿತವಾದರೂ ಅದರ ಮಾರ್ಗ ತೋರಿಸುವವರ ಅಗತ್ಯತೆ ಈ ಸೃಷ್ಟಿಗೆ ಅಗತ್ಯ ಬೀಳುತ್ತ ಇರುತ್ತದೆ. ಅಂತೆಯೇ ಸಾವಿರಾರು ವರುಷಗಳ ಇತಿಹಾಸವಿರುವ ಈ ಪ್ರಪಂಚದಲ್ಲಿ ಆಗಾಗ ಮಹಾಪುರುಷರ ಜನ್ಮವಾಗುತ್ತಲೇ ಇರುತ್ತದೆ. ಅವರಿಂದ ಉತ್ತಮ ನಾಗರಿಕತೆಯ ಸೃಷ್ಟಿಗೆ ಒಳ್ಳೆಯ ಮಾರ್ಗದರ್ಶನ ಸಿಗುತ್ತದೆ. ರಾಮ, ಕೃಷ್ಣ, ಬುದ್ಧ, ಏಸು, ಹೀಗೆ ನಾನಾ ಕಾಲಘಟ್ಟದಲ್ಲಿ ಮಹಾಪುರುಷ ಜನ್ಮವಾಗಿ ಮಾನವಕುಲಕ್ಕೆ ಮಾರ್ಗದರ್ಶನ ಸಿಕ್ಕಿದೆ. ಅದರಂತೆ ಮಹಾವೀರರು ಕೂಡ ಭವ್ಯ ಜೀವಿಗಳಿಗೆ ಉತ್ತಮ ಮಾರ್ಗ ತೋರಿದವರು.

ತೀರ್ಥಂಕರ ಮಹಾವೀರರು ಕ್ರಿ.ಪೂ. 599 ರಲ್ಲಿ ಇಂದಿನ ಬಿಹಾರದ ವೈಶಾಲಿ ಜಿಲ್ಲೆಯ ಕುಂಡಲಪುರದಲ್ಲಿ ರಾಜಾ ಸಿದ್ಧಾರ್ಥ ಮತ್ತು ತ್ರಿಶಲಾದೇವಿಯ ಪುತ್ರನಾಗಿ ಜನಿಸಿದವರು. ಬುದ್ಧನ ಸಮಕಾಲೀನನಾದರು ಪರಸ್ಪರ ಭೇಟಿಯಾಗುವ ಸಂದರ್ಭ ಬರದೇ ಇದ್ದರೂ, ಇಬ್ಬರ ಮುಂದೆಯೂ ಸಮಾನ ಸಾಮಾಜಿಕ ಸಮಸ್ಯೆಗಳು ಇದ್ದವು. ಹಿಂಸೆ, ಅನಾಚಾರ, ಧರ್ಮದ ಹೆಸರಿನಲ್ಲಿ ಮೂಡತಗಳು ಹೀಗೆ ನಾನಾ ಸಮಸ್ಯೆಗಳು ನಾಗರಿಕರಲ್ಲಿ ಕಾಡುತ್ತಿದ್ದವು. ಮಹಾವೀರರು ಅವುಗಳನ್ನು ನಿವಾರಿಸಲು ತನ್ನ ಜೀವಿತವನ್ನು ಬಳಸಿಕೊಂಡರು. ಮಹಾವೀರರು ಅಂದುಕೊಂಡಂತೆ ಈ ಸಮಾಜ ಸುಧಾರಣೆ ಕಾರ್ಯದಲ್ಲಿ ಅವರ ಸಮಕಾಲೀನ ಕೆಲವು ವ್ಯಕ್ತಿ(ತ್ವ) ಗಳು ಸಹಕರಿಸಿದರು. ಅಂತೆಯೇ ಅಂದು ಮಹಾವೀರರು ಭುವಿಯಲ್ಲಿ ಧರ್ಮ ಜಾಗೃತಿ ಮೂಡುವಂತೆ ಮಾಡಲು ಸಹಕಾರಿಯಾಯಿತು. ಅಂತಹ ಕೆಲವು ವ್ಯಕ್ತಿ ಚಿತ್ರ ಇಲ್ಲಿದೆ.

1) ಚೇಟಕ - ರಾಜಾ ಚೇಟಕ ಈ ಭಾರತ ದೇಶದಲ್ಲಿ ಮೊದಲಿಗೆ ಗಣರಾಜ್ಯ ವ್ಯವಸ್ಥೆ ಜಾರಿಗೆ ತಂದ ವ್ಯಕ್ತಿ. ಲಿಚ್ಛವಿ ರಾಜ್ಯದಲ್ಲಿ ಗಣರಾಜ್ಯಗಳ ವ್ಯವಸ್ಥೆ ಮಾಡಿ ಸಾರ್ವಜನಿಕರಿಗೆ ಸಮಾನ ವ್ಯವಸ್ಥೆಗಳು ಸಿಗಬೇಕೆಂಬ ಮಹತ್ವಾಕಾಂಕ್ಷೆ ಹೊಂದಿದ್ದ. ಈತನ ಮಗಳಾದ ತ್ರಿಶಲಾ (ಪ್ರಿಯಕಾರಿಗೆ) ದೇವಿಯು ಮಹಾವೀರರ ತಾಯಿ.

2) ಶ್ರೇಣಿಕ (ಬಿಂಬಸಾರ) - ರಾಜಾ ಶ್ರೇಣಿಕ ಆರಂಭದಲ್ಲಿ ಬುದ್ಧನ ಅನುಯಾಯಿಯಾಗಿದ್ದರು. ನಂತರ ರಾಣಿ ಚೇಳಿನಿಯ ಜಿನಧರ್ಮ ನಿಷ್ಠೆಯನ್ನು ನೋಡಿ ಮಹಾವೀರರ ಅನುಯಾಯಿಯಾದನು. ಮಹಾವೀರರ ಧರ್ಮೋಪದೇಶದ ಸಮಯದಲ್ಲಿ ಸಾವಿರಾರು ಪ್ರಶ್ನೆಗಳನ್ನು ಕೇಳುವ ಮೂಲಕ ತತ್ವಜಿಜ್ಞಾಸುಗಳ ತೃಷೆಯನ್ನು ನೀಗಿಸಲು ಕಾರಣನಾದವ.

3) ಗೌತಮ ಗಣಧರ - ಮಹಾವೀರರ ಧರ್ಮೋಪದೇಶದ ಭಾಷೆ ಅರ್ಥಮಾಧಿಯಾಗಿತ್ತು. ಅವರ ಉಪದೇಶವನ್ನು ಜನರಿಗೆ ತಿಳಿಯುವಂತೆ ಅನುವಾದಿಸಿ ಹೇಳುವ ಸೂಕ್ತ ವ್ಯಕ್ತಿಬೇಕಿದ್ದಾಗ ಸಿಕ್ಕವರೇ ಇಂದ್ರಭೂತಿ ಗೌತಮ. ಈತ 500 ಜನ ಶಿಷ್ಯರಿಗೆ ವೇದಗಳ ಅಧ್ಯಯನ ಮಾಡಿಸುತ್ತಿದ್ದ ಮಹಾನ್ ವಿದ್ವಾಂಸ. ಈತ ಮಹಾವೀರರ ಸಮವಸರಣಕ್ಕೆ ಬಂದಾಗ ಅವರ ವ್ಯಕ್ತಿತ್ವಕ್ಕೆ ಆಕರ್ಷಿತನಾಗಿ ಶಿಷ್ಯತ್ವವನ್ನು ಸ್ವೀಕರಿಸಿ ಸುಮಾರು 30 ವರ್ಷಗಳವರೆಗೆ ಧರ್ಮಪ್ರಚಾರ ಮಾಡುತ್ತಾ ಆಗಮಗಳನ್ನು ರಚಿಸಿದರು.

4) ಚಂದನಾಬಾಲೆ - ಅತ್ಯಂತ ಸ್ಫುರದ್ರೂಪಿ, ಹಾಗೇ ಶೀಲವತಿಯಾಗಿದ್ದ ಚಂದನಿಗೆ ತನ್ನ ಸೌಂದರ್ಯವೇ ಆಕೆಯ ಜೀವನದಲ್ಲಿ ನಾನಾ ವಿಪತ್ತುಗಳಿಗೆ ಕಾರಣವಾಗುವ ರೀತಿಯಲ್ಲಿ ನಡೆದಿರುತ್ತದೆ. ಧಾರ್ಮಿಕ ಸಂಪನ್ನಳಾಗಿದ್ದ ಈಕೆ ಮಹಾವೀರರಿಗೆ ಚಿಕ್ಕಮ್ಮ (ತ್ರಿಶಲಾ ದೇವಿಯ ಕೊನೆಯ ತಂಗಿ). ಮಹಾವೀರರು ಈಕೆ ವಿಪತ್ತಿನಲ್ಲಿ ಸಿಕ್ಕಿಕೊಂಡಾಗ ಪಾರು ಮಾಡಲಾಗಿ ಕೊನೆಗೆ ಧರ್ಮಕ್ಕೆ ಶರಣಾಗಿ ಆರ್ಯಕೆ (ಸನ್ಯಾಸಿ) ದೀಕ್ಷೆ ಗ್ರಹಣೆ ಮಾಡುತ್ತಾಳೆ. ಅಂತೆಯೇ ಮಹಾವೀರರ ಸಮವಸರಣದಲ್ಲಿ ಪ್ರಮುಖ ಆರ್ಯಕೆಯಾಗಿ ಸ್ತ್ರೀ ಸಮಾಜಕ್ಕೆ ಆದರ್ಶವಾಗುತ್ತಾಳೆ.

ಶುಭವಾಗಲಿ

ಶ್ರೀ ಪಾರ್ಶ್ವನಾಥಸ್ವಾಮಿ ಬಿಂಬಶುದ್ಧಿ



ಹೊಂಬುಜ : ಅತಿಶಯ ಶ್ರೀಕ್ಷೇತ್ರ ಹೊಂಬುಜದ ಶ್ರೀ 1008 ಪಾರ್ಶ್ವನಾಥ ಸ್ವಾಮಿ ಬಿಂಬ ಶುದ್ಧಿಯನ್ನು ಜೈನಾಗಮ ಧಾರ್ಮಿಕ ವಿಧಿ-ವಿಧಾನಗಳೊಂದಿಗೆ ಮಾ. 09 ರಂದು ನೆರವೇರಿಸಲಾಯಿತು. ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರ ನೇತೃತ್ವ ಸಾನಿಧ್ಯದಲ್ಲಿ ವಜ್ರಲೇಪನಗೊಂಡ ಶ್ರೀ ಪಾರ್ಶ್ವನಾಥ ತೀರ್ಥಂಕರ ವಿಗ್ರಹದ ಧಾಮಸಂಪ್ರೋಕ್ಷಣೆಯ ಕಾರ್ಯಕ್ರಮದಲ್ಲಿ ಊರ ಪರವೂರ ಭಕ್ತರು ಪಾಲ್ಗೊಂಡಿದ್ದರು.

ನೂತನ ಧ್ವಜಸ್ತಂಭ ಪ್ರತಿಷ್ಠೆ



ಹೊಂಬುಜ : ಅತಿಶಯ ಶ್ರೀಕ್ಷೇತ್ರದಲ್ಲಿ ನೂತನ ಧ್ವಜಸ್ತಂಭದ ಸ್ಥಾಪನೆಯನ್ನು ಮಾ. 08 ರಂದು ಮಾಡಲಾಯಿತು. ಧಾರ್ಮಿಕ ವಿಧಿ-ವಿಧಾನಗಳೊಂದಿಗೆ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರ ಸಾನಿಧ್ಯದಲ್ಲಿ ನೂತನ ಧ್ವಜಸ್ತಂಭಕ್ಕೆ ತಾಮ್ರದ ಕವಚ ಹೊದಿಸಲಾಗಿದೆ.

ನೂತನ ರಥ ಸಮರ್ಪಣೆ “ಸೌಹಾರ್ದತೆಯ ಪ್ರತೀಕ ರಥೋತ್ಸವ”

-ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ

ಹುಬ್ಬಳ್ಳಿ : “ಸಮಾಜದಲ್ಲಿ ನಡೆಸುವ ಧಾರ್ಮಿಕ ಚಟುವಟಿಕೆಗಳಲ್ಲಿ ರಥೋತ್ಸವವು ಒಂದು ರಥೋತ್ಸವ ಎಂದರೆ ತೀರ್ಥಂಕರರ ಸಮವಸರಣ ಶ್ರೀವಿಹಾರದ ಪ್ರತೀಕವಾಗಿದೆ. ಯಾವುದೇ ಭೇದ-ಭಾವವಿಲ್ಲದೇ ಎಲ್ಲರನ್ನು ತನ್ನೆಡೆಗೆ ಸೆಳೆಯುವ ರಥೋತ್ಸವವು ಪರಸ್ಪರರಲ್ಲಿ ಸೌಹಾರ್ದತೆಯನ್ನು ಹೆಚ್ಚಿಸಲು ಕಾರಣವಾಗುತ್ತದೆ. ಸಮಾಜದ ಸಂಘಟನೆಗೂ ಬಲ ಸಿಗುತ್ತದೆ” ಎಂದು ಹೊಂಬುಜದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಸ್ವಾಮೀಜಿಗಳರು ಆಶೀರ್ವಚನ ನೀಡಿದರು.

ಇವರು ಹಳೇ ಹುಬ್ಬಳ್ಳಿಯ ಪುರಾತನ ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿಯ ಮೂಲ ನಾಯಕ ಪ್ರತಿಮೆಯನ್ನು ಹೊಂದಿ, ಮಾತೆ ಪದ್ಮಾವತಿ ದೇವಿಯಿಂದ ಜನಾರ್ಕಣ್ಣ ಹೆಚ್ಚಿಸಿಕೊಂಡು ಕೆಲ ವರ್ಷಗಳ ಹಿಂದೆ ಜೀರ್ಣೋದ್ಧಾರಗೊಂಡು ಕಂಗೊಳಿಸುತ್ತಿರುವ ಭಗವಾನ್ ಶ್ರೀಪಾರ್ಶ್ವನಾಥ ಬಸದಿಗೆ ಪ್ರತಿವರ್ಷದಂತೆ ನಡೆಯುವ ಮೂಲಾ ನಕ್ಷತ್ರ ದಿನದ ರಥೋತ್ಸವಕ್ಕಾಗಿ ಮಾರ್ಚ್ 6, 2017 ರಂದು ರಥಸಮರ್ಪಣೆ ಕಾರ್ಯಕ್ರಮದಲ್ಲಿ ಸಾನಿಧ್ಯ ವಹಿಸಿ ಮಂಗಳ ಆಶೀರ್ವಚನ ನೀಡಿದರು.

ಮನುಷ್ಯ ಜೀವನ ಸಾರ್ಥಕವಾಗಲು ಜೀವನದಲ್ಲಿ ಧರ್ಮಾಚರಣೆ ಅತ್ಯಗತ್ಯ. ತನು-ಮನ-ಧನಗಳನ್ನು ಸಮಾಜಕ್ಕೆ ಸಮರ್ಪಿಸಬೇಕು. ಮುನಿಗಳ, ಸಾಧು-ಸಂತರ ದರ್ಶನ ಸೇವೆ ಮಾಡಬೇಕು. ಮಕ್ಕಳಿಗೆ ಲೌಕಿಕ ಶಿಕ್ಷಣ ನೀಡಬೇಕು. ಶ್ರೀಕ್ಷೇತ್ರ ಹೊಂಬುಜದಲ್ಲಿಯೂ ಮಕ್ಕಳ ವಿಕಾಸಕ್ಕೆ ಪೂರಕವಾಗಿರುವ ಹಲವಾರು ಕಾರ್ಯಕ್ರಮಗಳನ್ನು ಹಮ್ಮಿಕೊಳ್ಳಲಾಗಿದೆ ಎಂದರು.

ಮುಖ್ಯ ಅತಿಥಿಗಳಾಗಿ ಹು.ಧಾ. ಡಿ.ಸಿ.ಪಿ. ಜಿನೇಂದ್ರ ಖನಗಾವಿ, ಶ್ರೀ ಅನಂತನಾಥ ಬಸದಿ ಟ್ರಸ್ಟ್ ಅಧ್ಯಕ್ಷ ಸುಭಾಸ ಹೊಸಮನಿ, ದಿಗಂಬರ ಜೈನ ಸಮಾಜದ ಅಧ್ಯಕ್ಷ ಶಾಂತಿನಾಥ ಕೆ. ಹೋತಪೇಟೆ ಇನ್ನಿತರರು ಉಪಸ್ಥಿತರಿದ್ದರು.

ರಥಶಿಲ್ಪಿ ಕುಮಾರ್ ಡಿ.ಡಿ. ಶೇರ್‌ರನ್ನು, ಅಜಯಕುಮಾರ್ ಏರೇಸೀಮಿ, ಸುಧೀರ್ ಕುಸನಾಳೆ, ದರಣೇಂದ್ರ ಜವಳಿ, ಎಸ್.ಸಿ. ಜೈನರ್, ಆರ್.ಟಿ. ಅಣಿಗೇರಿ, ಮಹಾವೀರ ಸೂಜಿ, ಬ್ರಹ್ಮಕುಮಾರ್ ಬೀಳಗಿ, ಅಜಿತ ದಿನಕರ್, ದಾನಿಗಳನ್ನು ಮಂಡಳಿಯ ಸದಸ್ಯರನ್ನು ಸನ್ಮಾನಿಸಲಾಯಿತು.

ಶ್ರೀಮತಿ ನಯನಾ ತಾಳೀಕೋಟಿಯವರು ಪ್ರಾರ್ಥಿಸಿದರು. ಎ.ಸಿ.ನವಲೂರವರು ಪ್ರಸ್ತಾಪಿಸಿದರು. ಆರ್.ಟಿ. ತವನಪ್ಪವರು ನಿರೂಪಿಸಿದರು. ವಿಮಲ್ ತಾಳೀಕೋಟೆ ವಂದಿಸಿದರು.

ಪ್ರಾತಃಕಾಲ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರ ಮಾರ್ಗದರ್ಶನದಲ್ಲಿ ಭ. ಶ್ರೀ ಪಾರ್ಶ್ವನಾಥ ಸ್ವಾಮಿಗೆ ವಿಶೇಷ ಪೂಜೆ, ನೂತನ ರಥ ಶುದ್ಧೀಕರಣ ಹೋಮವನ್ನು ಪ್ರತಿಷ್ಠಾಚಾರ್ಯ ಶ್ರೀ ಅಜಯ ಏರೇಸೀಮೆ ಹಾಗೂ ಪಂ. ಅಜಿತ ಉಪಾಧ್ಯಾರವರು ನಡೆಸಿಕೊಟ್ಟರು. ಮಂಗಳ ವಾದ್ಯಗಳ ಮೊಳಗುವಿಕೆ, ಭಕ್ತಾದಿಗಳ ಜಯಘೋಷ, ಸಂತಸ-ಸಂಭ್ರಮಗಳ ಮಧ್ಯೆ ಪೂಜ್ಯ ಭಟ್ಟಾರಕರು ಸಮಾಜ ಬಾಂಧವರೊಡಗೂಡಿ ರಥವನ್ನು ಮುಂದಕ್ಕೆ ಎಳೆಯುವ ಮೂಲಕ ಬಸದಿಗೆ ಸಮರ್ಪಣೆ ಮಾಡಿದರು. ಹುಬ್ಬಳ್ಳಿ ಹಾಗೂ ಸುತ್ತ-ಮುತ್ತಲಿನ ಜೈನ ಸಮಾಜ ಬಾಂಧವರು ಪಾಲ್ಗೊಂಡಿದ್ದರು.

ವಿಶ್ವ ಮಹಿಳಾ ದಿನಾಚರಣೆ

ಹೂವಿನಹಡಗಲಿ : ಇಲ್ಲಿಯ ಶ್ರೀ ಪಾರ್ಶ್ವನಾಥ ಸ್ವಾಮಿ ಜನಮಂದಿರದ ಆವರಣದಲ್ಲಿ ಮಾರ್ಚ್ 08, 2017 ರಂದು ವಿಶ್ವ ಮಹಿಳಾ ದಿನಾಚರಣೆಯನ್ನು ಶ್ರೀ ಪದ್ಮಾವತಿ ಮಹಿಳಾ ಸಂಘ ಹಾಗೂ ಜೆ.ಸಿ.ಪಿ. ರಾಯಲ್ ಸಂಯುಕ್ತ ಆಶ್ರಯದಲ್ಲಿ ಬೆಳಿಗ್ಗೆ ಬಸದಿ ಸ್ವಚ್ಛಗೊಳಿಸುವ ಮೂಲಕ ಚಾಲನೆ ನೀಡಿದರು. ಸಂಜೆ ನಡೆದ ಧಾರ್ಮಿಕ ಸಮಾರಂಭದ ಅಧ್ಯಕ್ಷತೆಯನ್ನು ಶ್ರೀ ಮಹಾಭಲೇಶ್ವರ ವಹಿಸಿದ್ದರು. ಅತಿಥಿಗಳಾಗಿ ಶ್ರೀಮತಿ ಪದ್ಮಾವತಿ, ಶ್ರೀಮತಿ ಇಂದುಮತಿ, ಶ್ರೀ ಪದ್ಮರಾಜ ಜೈನ್, ಶ್ರೀ ವಿಜಯಕುಮಾರ್ ಜೈನ್, ಡಾ. ಶ್ರೀ ಲಕ್ಷ್ಮಣ್ ನಾಯಕ್ ಉಪಸ್ಥಿತರಿದ್ದರು.

ಇದೇ ಸಂದರ್ಭದಲ್ಲಿ ಹಿರಿಯ ಶ್ರಾವಕಿಯರಾದ ಜ್ವಾಲಮ್ಮ, ಇಂದುಮತಿಯವರನ್ನು ಸನ್ಮಾನಿಸಲಾಯಿತು. ಕಾರ್ಯಕ್ರಮವನ್ನು ಹೇಮಾಕಿರಣ್ ನಿರ್ವಹಿಸಿದರು.

ಅಂತರಾಷ್ಟ್ರೀಯ ಮಹಿಳಾ ದಿನಾಚರಣೆ

ಹುಬ್ಬಳ್ಳಿ : ಇಲ್ಲಿಯ ಲಿಂಗರಾಜ ನಗರದ ಮಂಗಳ ಮಹಿಳಾ ಸಮಾಜದವರು ಅಂತರಾಷ್ಟ್ರೀಯ ಮಹಿಳಾ ದಿನಾಚರಣೆ ಅಂಗವಾಗಿ ಆಯೋಜಿಸಿದ್ದ ಭಾರತೀಯ ಶೈಲಿಯ ಡ್ಯಾನ್ಸ್ ಮತ್ತು ಹಾಡಿನ ಸ್ಪರ್ಧೆಯಲ್ಲಿ ಭಾಗವಹಿಸಿ ಶಾಂತಿನಾಥ ಮಹಿಳಾ ಸಮಾಜದ ಸದಸ್ಯರು ಸ್ಪರ್ಧಿಸಿ ಎರಡರಲ್ಲೂ ಪ್ರಥಮ ಬಹುಮಾನವನ್ನು ಪಡೆದು ಕೊಂಡಿದ್ದಾರೆ. ಅವರಿಗೆ ಶಾಂತಿನಾಥ ಮಹಿಳಾ ಸಮಾಜದ ಅಧ್ಯಕ್ಷರು, ಎಲ್ಲ ಪದಾಧಿಕಾರಿಗಳು ಸದಸ್ಯರು ಅಭಿನಂದಿಸಿದ್ದಾರೆ.

ಮನೆ ವೈದ್ಯ: ಅಗ್ನಿಮಾಂದ್ಯ-ಮಂದಾಗ್ನಿ-ಅಪಚನಕ್ಕೆ ಸರಳ ಗೃಹ ವೈದ್ಯ-ಚಿಕಿತ್ಸೆ

“ಶರೀರಮಾಂದ್ಯ-ಖಲುಧರ್ಮ ಸಾಧನಂ

ಧರ್ಮಾರ್ಥ ಕಾಮಮೋಕ್ಷಣಾಂ ಆರೋಗ್ಯ ಮೂಲಮತ್ತಮಂ”

ಎಂಬ ಸಂಸ್ಕೃತ ಮಾತಿನಂತೆ ಧರ್ಮ, ಅರ್ಥ, ಕಾಮ ಮತ್ತು ಮೋಕ್ಷ ಎಂಬ ನಾಲ್ಕು ಪುರುಷಾರ್ಥಗಳನ್ನು ಗಳಿಸಲು ಮಾನವನಿಗೆ ಆರೋಗ್ಯವೇ ಉತ್ತಮವಾದ ಮೂಲವೆಂಬುದು ಇದರ ಅರ್ಥ. ಧರ್ಮವನ್ನು ಗಳಿಸಲು ಸಹ ಮೊದಲನೆಯ ಸಾಧನವೆಂಬುದು ನಮ್ಮ ಶರೀರವೇ. ಆ ಶರೀರವು ರೋಗಾದಿಗಳಿಂದ ಪೀಡಿತವಾಗಿ ದುರ್ಬಲವಾಗಿದ್ದರೆ ಯಾವ ಪುರುಷಾರ್ಥವು ಸಾಧಿತವಾಗದು. ಆದ್ದರಿಂದ ಮನುಷ್ಯನ ಆರೋಗ್ಯದ ಅಂದರೆ ದೇಹದ ರಕ್ಷಣೆಗೆ ಅವನ ಆಹಾರ ಸೇವನೆಯ ಕ್ರಮವು ಅತಿ ಪ್ರಾಮುಖ್ಯವಾಗಿರುತ್ತದೆ. “ಊಟ ಬಲ್ಲವನಿಗೆ ರೋಗವಿಲ್ಲ, ಮಾತು ಬಲ್ಲವನಿಗೆ ಜಗಳವಿಲ್ಲ” ಎಂಬುದಾಗಿ ಕನ್ನಡದಲ್ಲಿ ರೂಢಿಯು ಮಾತಿದೆ. ನಮಗೆ ಹಸಿವು ಬರಲು ಜಠರಾಗ್ನಿಯು ಉತ್ಪತ್ತಿಯಾಗಬೇಕು. ಇದು ಪಚನ ಮತ್ತು ಜೀರ್ಣಕ್ರಿಯೆಗೆ ಸಹಕಾರಿ. ಜಠರಾಗ್ನಿ ಸ್ವವಿಸಿದಾಗ ಮಾತ್ರ ನಮಗೆ ಹಸಿವಾಗುತ್ತದೆ. ಆ ಸಮಯದಲ್ಲಿ ನಾವು ಆಹಾರ ತೆಗೆದುಕೊಳ್ಳುತ್ತೇವೆ. ಈ ಜಠರಾಗ್ನಿ ಸಮರ್ಪಕವಾಗಿ ನಡೆದು ಆಹಾರ ಪಚನಕ್ರಿಯೆ ನಡೆದರೆ ನಮ್ಮೆಲ್ಲರ ಆರೋಗ್ಯವು ಸಮರ್ಪಕವಾಗಿರುತ್ತದೆ.

ವೈದ್ಯಶಾಸ್ತ್ರದಲ್ಲಿ ಮನುಷ್ಯನ ಜೀವನದಲ್ಲಿ ಬೆಳಗ್ಗಿನ ಆಹಾರವು ತುಂಬಾ ಪ್ರಾಮುಖ್ಯವಾಗಿರುತ್ತದೆ. ಮಧ್ಯಾಹ್ನದ ಆಹಾರವೂ ಅವಶ್ಯಕವಾಗಿರುತ್ತದೆ. ಆದರೆ ಸಂಜೆಯ ಆಹಾರವು ಮಿತವಾದಷ್ಟು ಆರೋಗ್ಯಕರ. ಈ ಜಠರಾಗ್ನಿ ವೃದ್ಧಿ ಹೊಂದಿ ಜೀರ್ಣಕ್ರಿಯೆ ಉತ್ತಮಗೊಳ್ಳಲು ಸರಳ ಗೃಹ ವೈದ್ಯ ಚಿಕಿತ್ಸೆಯನ್ನು ನಮ್ಮೆಲ್ಲರ ಅರಿವಿಗೆ ತರುತ್ತೇನೆ.

ಅಗ್ನಿಮಾಂದ್ಯ-ಮಂದಾಗ್ನಿಗೆ ಮತ್ತು ಅಪಚನಕ್ಕೆ ಸರಳ ಚಿಕಿತ್ಸೆ

- 1) ಲಿಂಬೆರಸ 1/2 ಚಮಚ, ಸೈಂದವ ಲವಣ 1 ಚಿಟಿಕೆ ಪ್ರಮಾಣ ಬೆರೆಸಿ ಬೆಳಿಗ್ಗೆ ಆಹಾರದ ಮೊದಲ ಹಾಗೂ ಸಂಜೆ 1 ಸಲ ಸೇವಿಸುವುದರಿಂದ ಉತ್ತಮ ಹಸಿವು ಬರುತ್ತದೆ.
- 2) ಜೀರಿಗೆ 1/4 ಚಮಚ, ಓಮದ ಕಾಳು 1/4 ಚಮಚ, ಸೈಂದವ ಲವಣ 1/4 ಚಮಚ ಜೋಣಿಸಿ, ಬೆಳಿಗ್ಗೆ ಹಾಗೂ ಸಂಜೆ ಕಲ್ಲುಸಕ್ಕರೆ ನೀರಿನಲ್ಲಿ ಕಲಸಿ ಸೇವಿಸಲು ಉತ್ತಮ ಹಸಿವು ಉಂಟಾಗಿ ಜೀರ್ಣಕ್ರಿಯೆ ವೃದ್ಧಿ ಹೊಂದಿ ಮಲಬದ್ಧತೆಯೂ ನಿವಾರಣೆಯಾಗುತ್ತದೆ.
- 3) ನಿತ್ಯವೂ ಊಟದ ಕೊನೆಗೆ 1/2 ಟಮೋಟೋ ಹಣ್ಣು, ಅಡಿಗೆ ಉಪು 1 ಚಿಟಿಕೆ, 1 ಮಿಣಿಸಿನಕಾಳು ಸೇರಿಸಿ ಸೇವಿಸುವುದರಿಂದ ಉತ್ತಮ ಹಸಿವು ಉಂಟಾಗಿ ಹೊಟ್ಟೆಯುಬ್ಬರ ನಿವಾರಣೆಯಾಗುತ್ತದೆ.
- 4) 1/4 ಚಮಚ ಜೀರಿಗೆ, 1/4 ಚಮಚ ಬಡೆಸೋಂಪು, 1/4 ಚಮಚ ಸೈಂದವಲವಣ ಬೆರೆಸಿ ಪ್ರತಿಬಾರಿ ಆಹಾರದ ಕೊನೆಗೆ ಸೇವಿಸುವುದರಿಂದ ಬಾಯಿರುಚಿ ಉತ್ತಮಗೊಂಡು ಜೀರ್ಣಕ್ರಿಯೆ ಚುರುಕಾಗಿ, ಹೊಟ್ಟೆಯಲ್ಲಿ ವಾಯು ತುಂಬುವಿಕೆ ಕಡಿಮೆ ಆಗಿ ಮಲಬದ್ಧತೆ ನಿವಾರಣೆಯಾಗುತ್ತದೆ.
- 5) ಕಡೆದ ಮಜ್ಜಿಗೆಗೆ ಸೈಂದವ ಲವಣ ಸೇರಿಸಿ ಆಹಾರದ ಕೊನೆಗೆ 1 ಲೋಟ ಕುದಿಯುವುದರಿಂದ ಜಠರಾಗ್ನಿ ವೃದ್ಧಿ ಹೊಂದುತ್ತದೆ.
- 6) ತುಂತಿ 50 ಗ್ರಾಂ, ಕಾಳುಮೆಣಸು 50ಗ್ರಾಂ, ಜೇಷ್ಠಮಧು 50 ಗ್ರಾಂ, ಜೀರಿಗೆ 50 ಗ್ರಾಂ, ಹಿಪ್ಪಲಿ 50 ಗ್ರಾಂ, ಬಡೆಸೋಂಪು 10 ಗ್ರಾಂ, ಕಲ್ಲುಸಕ್ಕರೆ 150 ಗ್ರಾಂ ಪುಡಿ ಮಾಡಿಟ್ಟು 1/4 ಚಮಚ ಪ್ರಮಾಣದಲ್ಲಿ ಬೆಳಿಗ್ಗೆ-ಸಾಯಂಕಾಲ ಆಹಾರದ ನಂತರ ಮಕ್ಕಳಿಗೆ ಕೊಡಲು ಉತ್ತಮ ಹಸಿವು ಬರುತ್ತದೆ.
- 7) ಓಮಿನಕಾಳು-50 ಗ್ರಾಂ, ಒಣತುಂತಿ-50 ಗ್ರಾಂ, ಸೈಂದವ ಲವಣ-50ಗ್ರಾಂ, ಕಲ್ಲುಸಕ್ಕರೆ-150 ಗ್ರಾಂ ಪುಡಿ ಮಾಡಿಟ್ಟು 1/4 ಚಮಚ ಪ್ರಮಾಣದಲ್ಲಿ ಬೆಳಿಗ್ಗೆ-ಸಾಯಂಕಾಲ ನಂತರ ಆಹಾರದ ಮಕ್ಕಳಿಗೆ ಕೊಡಲು ಉತ್ತಮ ಹಸಿವು ಬರುತ್ತದೆ.
- 8) ಪ್ರತಿಬಾರಿ ಆಹಾರ ಸೇವಿಸುವಾಗ ಆಹಾರದೊಂದಿಗೆ 1/2 ಭಾಗ ಲಿಂಬೆಹುಳಿರಸ ಬೆರೆಸಿ ಸೇವಿಸಲು ಬಾಯಿರುಚಿ ಉತ್ತಮಗೊಂಡು ಜೀರ್ಣಕ್ರಿಯೆ ವೃದ್ಧಿಗೊಳ್ಳುತ್ತದೆ.
- 9) ಆಹಾರದ ಕೊನೆಗೆ 1 ವೀಳ್ಯದೆಲೆ, 1 ಕಲ್ಲು ಉಪ್ಪು, 1 ಟೀ ಚಮಚ ಓಮಿನಕಾಳು ಜಗಿದು ತಿನ್ನುವುದರಿಂದ ಜೀರ್ಣಕ್ರಿಯೆ ಉತ್ತಮಗೊಂಡು ಹೊಟ್ಟೆಯುಬ್ಬರ ನಿವಾರಣೆಯಾಗುತ್ತದೆ.
- 10) ಆಹಾರದ ಸೇವನೆಯ ಕೊನೆಯ ತುತ್ತಿನಲ್ಲಿ 1/2 ಚಮಚ ಜೀರಿಗೆ ಬೆರೆಸಿ ಸೇವನೆ ಮಾಡುವುದರಿಂದ ಜಠರಾಗ್ನಿ ವೃದ್ಧಿಹೊಂದಿ, ಜೀರ್ಣಕ್ರಿಯೆ ಉತ್ತಮಗೊಂಡು ಹಸಿವು ಉತ್ತಮಗೊಳ್ಳುತ್ತದೆ.

ಮುಂದಿನ ತಿಂಗಳು :

ದಂತರೋಗಗಳಿಗೆ ಸರಳ ಗೃಹವೈದ್ಯ ಚಿಕಿತ್ಸೆ



ಡಾ|| ಬೇವಂದ್ರ ಜೈನ್
ಶ್ರೀ ಪೂಜ್ಯಪಾದ ಚಿಕಿತ್ಸಾಲಯ,
ತೀರ್ಥಹಳ್ಳಿ

ಆಡಳಿತ ಮೊಕ್ತೇಸರರಾಗಿ ನೇಮಕ



ಬೈಪಾಡಿ : ದಕ್ಷಿಣ ಕನ್ನಡ ಜಿಲ್ಲಾ ಬೆಳ್ತಂಗಡಿ ತಾಲ್ಲೂಕಿನ ಬೈಪಾಡಿ ಶ್ರೀ ಶಾಂತಿನಾಥ ಸ್ವಾಮಿ ಬಸದಿಯ ಆಡಳಿತ ಮೊಕ್ತೇಸರರಾಗಿ ಬೈಪಾಡಿ ಕೂಡಿಗೆ ಮನೆ ವಿಜೇಶ್ ಎ. ಶೆಟ್ಟಿರವರನ್ನು ದಕ್ಷಿಣ ಕನ್ನಡ ಜಿಲ್ಲಾ ಧರ್ಮ ಸ್ಥಾಪನಾ ಸಮಿತಿಯವರು ನೇಮಿಸಿರುತ್ತಾರೆ.

ಮಂಗಳೂರಿನಲ್ಲಿ ವಸ್ತೋದ್ಯಮಿ ಆಗಿರುವ ವಿಜೇಶ್ ಹಲವು ಸಂಘಟನೆಗಳಲ್ಲಿ ಸಕ್ರಿಯವಾಗಿದ್ದಾರೆ. ಬೈಪಾಡಿ ಕೂಡಿಗೆ ಮನೆ ಧರ್ಮಪಾಲ ಶೆಟ್ಟಿರ ನಿಧನದ ನಂತರ ಈ ಸ್ಥಾನ ತೆರವಾಗಿತ್ತು. ಅಪೂರ್ವ ಶಿಲ್ಪಕಲೆಯಿಂದ ಶೋಭಿತ ಕಗ್ಗಲ್ಲಿನಿಂದ ನಿರ್ಮಿತವಾದ ಈ ಬಸದಿ ಒಂದು ಸಾವಿರ ವರ್ಷದ ಇತಿಹಾಸ ಹೊಂದಿದೆ.

ಅಂಚೆ ಧಾರ್ಮಿಕ ಶಿಕ್ಷಣ

ತುಮಕೂರು : 2017 ನೇ ಸಾಲಿನ ಬೇಸಿಗೆ ಸಮಯದಲ್ಲಿ ಜೈನ ಧರ್ಮ ಪ್ರವೇಶ ಮತ್ತು ಜೈನ ಧರ್ಮ ಪರಿಚಯ ಭಾಗ 1 ರಿಂದ 7ರವರೆಗೆ ಅಂಚೆ ಧಾರ್ಮಿಕ ಶಿಕ್ಷಣ ನೀಡಲಿದ್ದು ಇದರಲ್ಲಿ ಭಾಗವಹಿಸಲು ಇಚ್ಛಿಸುವವರು ಕ್ರಮವಾಗಿ ಒಮ್ಮೆ ಒಂದು ಭಾಗಕ್ಕೆ ವರಾತ್ತ ಪ್ರವೇಶ ಪಡೆಯಬಹುದಾಗಿದ್ದು, ಕೆಳಗಿನ ವಿಳಾಸಕ್ಕೆ ಎಂ.ಓ. ಮೂಲಕ 200/- ರೂಗಳನ್ನು ದಿನ 01-04-2017 ರೊಳಗೆ ಕಳುಹಿಸಿ ಹೆಸರು ನೋಂದಾಯಿಸಲು ಕೋರಿದೆ. ಎಂ.ಓ. ಫಾರಂನಲ್ಲಿ ಸ್ವವಿಳಾಸವನ್ನು ಸ್ಪಷ್ಟವಾಗಿ ನಮೂದಿಸಬೇಕು. 5ನೇ ತರಗತಿಯ ಮೇಲ್ಪಟ್ಟವರು ಭಾಗವಹಿಸಲು ಅವಕಾಶವಿದೆ. ಹೆಚ್ಚಿನ ಮಾಹಿತಿಗಾಗಿ : ಶ್ರೀಮತಿ ಪದ್ಮಶ್ರೀ ರಾಜೇಶ್ ಜೈನ್, ತುಮಕೂರು. ಮೊ: 9845633803

ಜೈನ ವಿವಾಹ ವೇದಿಕೆಯ ಕಾರ್ಯಚಟುವಟಿಕೆ ಸ್ಥಗಿತ

ಮೈಸೂರು : ಮೈಸೂರು ಜೈನ ವಿವಾಹ ವೇದಿಕೆಯ ಸಂಚಾಲಕರಾಗಿದ್ದ ಡಾ. ಪಿ.ಡಿ. ಪದ್ಮಕುಮಾರ್‌ರವರು ಸ್ವರ್ಗಸ್ಥರಾದ ನಿಮಿತ್ತ ವೇದಿಕೆಯ ಕಾರ್ಯಚಟುವಟಿಕೆಗಳನ್ನು ಮುಂದುವರಿಸಿಕೊಂಡು ಹೋಗುವ ಬಗ್ಗೆ ಕಾರ್ಯಕಾರಿ ಸಮಿತಿಯ ಸಭೆಯು ದಿನಾಂಕ 28-02-2017 ರಂದು ನಡೆಸಿದ್ದು ವೇದಿಕೆಯ ಕಾರ್ಯಚಟುವಟಿಕೆಗಳನ್ನು ಮುಂದುವರಿಸಿ ಕೊಂಡು ಹೋಗಲು ಸದಸ್ಯರು ಸಮ್ಮತಿಸಿದ ಕಾರಣ ವೇದಿಕೆಯ ಚಟುವಟಿಕೆಗಳನ್ನು ದಿನಾಂಕ 28-02-2017ರಂದು ಮುಕ್ತಾಯಗೊಳಿಸಲು ನಿರ್ಣಯಿಸಲಾಯಿತು.

13ನೇ ವಾರ್ಷಿಕ ಪೂಜಾ ಮಹೋತ್ಸವ



ಹಿರಿಯಂಗಡಿ : ಇಲ್ಲಿಯ ಶ್ರೀ ಕರ್ನಾಟಕ ಜೈನ ಪುರೋಹಿತ ಸಂಘ(ರಿ.) ಕಾರ್ಕಳ ಇದರ ವತಿಯಿಂದ ನಡೆಸಲ್ಪಡುತ್ತಿರುವ ಶ್ರೀ ಮಹಾವೀರ ಜಿನೇಂದ್ರ ಬಸದಿಯ ಜೀರ್ಣೋದ್ಧಾರಗೊಂಡು 13ನೇ ವರ್ಷದ ವಾರ್ಷಿಕ ಪೂಜಾ ಮಹೋತ್ಸವ ಹಾಗೂ ವಿದ್ಯಾರ್ಥಿ ವೇತನ ವಿತರಣಾ ಸಮಾರಂಭವು ಕಾರ್ಕಳ ಶ್ರೀ ಜೈನ ಮಠದ ಪರಮಪೂಜ್ಯ ಸ್ವಸ್ತಿಶ್ರೀ ಲಲಿತಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರ ದಿವ್ಯ ಉಪಸ್ಥಿತಿ ಹಾಗೂ ಮಾರ್ಗದರ್ಶನದಲ್ಲಿ ವಿಜೃಂಭಣೆಯಿಂದ ನಡೆಯಿತು.

ಪೂರ್ವಾಹ್ನ ಗಂಟೆ 11ಕ್ಕೆ ನಡೆದ ಧಾರ್ಮಿಕ ಸಭೆಯ ಅಧ್ಯಕ್ಷತೆಯನ್ನು ಕರ್ನಾಟಕ ಜೈನ ಪುರೋಹಿತ ಸಂಘದ ಅಧ್ಯಕ್ಷರಾದ ಚಂದ್ರರಾಜೇಂದ್ರರವರು ವಹಿಸಿದ್ದರು. ಮಹಾವೀರ ಹೆಗ್ಡೆ ಅಂಡಾರು ಮತ್ತು ನೇಮಿರಾಜ ಆರಿಗರವರು ಮುಖ್ಯ ಅತಿಥಿಗಳಾಗಿ ಆಗಮಿಸಿದ್ದರು.

ಕಾರ್ಕಳ ಹಿರಿಯಂಗಡಿ ಶ್ರೀ ಪ್ರಭಾತ್ ಕುಮಾರ್‌ರವರು ವಿದ್ಯಾರ್ಥಿಗಳಿಗೆ ವಿದ್ಯಾರ್ಥಿ ವೇತನವನ್ನು ವಿತರಿಸಿದರು. ಈ ಸಂದರ್ಭದಲ್ಲಿ ಪ್ರತಿಷ್ಠಾಚಾರ್ಯ ಚಂದ್ರನಾಥ ಇಂದ್ರರು ಸಿದ್ಧಕಟ್ಟೆ, ಬುಜಬಲಿ ಇಂದ್ರ, ಹಿರಿಯ ಮಹಿಳೆ ಸುನಂದಮ್ಮರವರನ್ನು ಮತ್ತು ಸುಶೀಲಮ್ಮರವರನ್ನು ಸಂಘದ ವತಿಯಿಂದ ಗೌರವಿಸಲಾಯಿತು.

ಕೆ. ಜ್ಞಾನಚಂದ್ರ ಇಂದ್ರರು ಸ್ವಾಗತಿಸಿದರು. ಚಂದ್ರರಾಜ ಇಂದ್ರರು ಶಿರ್ಲಾಲು ವಿದ್ಯಾರ್ಥಿ ವೇತನ ನಿರೂಪಣೆಯನ್ನು ಮಾಡಿದರು. ಸಿಂಹಸೇನ ಇಂದ್ರರು ಕೇರ್ವಾಶೆ ಧನ್ಯವಾದವನ್ನು ನೀಡಿದರು. ಖಜಾಂಚಿ ಪಿ.ವಿ. ಸುರೇಶ್‌ರವರು ಶಾಂತಿ ಮಂತ್ರ ಪಠಿಸಿದರು. ಅಳಿಯೂರು ಆರ್. ನಿರಂಜನ ಇಂದ್ರ ನಿರೂಪಿಸಿದರು. ಶ್ರೀ ಕರ್ನಾಟಕ ಜೈನ ಪುರೋಹಿತ ಸಂಘ ಹಾಗೂ ಹೊಸ್ಮಾರು ಉದ್ಯಮಿ ಪ್ರೇಮ್‌ಕುಮಾರ್ ಇವರುಗಳ ವತಿಯಿಂದ ಸಂಘ-ಸಂತರ್ಪಣೆ ನೆರವೇರಿತು.

ಭ. ಪಾರ್ಶ್ವನಾಥ ತೀರ್ಥಂಕರರ ವಾರ್ಷಿಕ ಪೂಜೆ “ಮಹಾವೀರರ ತತ್ವ ಸರ್ವಕಾಲಿಕ” -ಅನಂತರಾಜು

ರೋಣ : “ಭಗವಾನ್ ಮಹಾವೀರರ ಉದಾತ್ತ ತತ್ವ ಇಂದಿಗೂ ಪ್ರಸ್ತುತ” ಎಂದು ಉಪನ್ಯಾಸಕ ಅನಂತರಾಜು ಹೊಸಮನಿ ಹೇಳಿದರು.

ಪಟ್ಟಣದ ಜಿನಮಂದಿರದ ಆವರಣದಲ್ಲಿ ನಡೆದ ಶ್ರೀ 1008 ಪಾರ್ಶ್ವನಾಥ ತೀರ್ಥಂಕರರ 14ನೇ ವಾರ್ಷಿಕ ಪೂಜೆ, ಮಂದಿರ ಟ್ರಸ್ಟಿನ ನೂತನ ಅಧ್ಯಕ್ಷರ ಪದಗ್ರಹಣ ಸಮಾರಂಭದಲ್ಲಿ ಅವರು ಉಪನ್ಯಾಸ ನೀಡಿದರು.

ಗುಲಗಂಜಿ ಮಠದ ಗುರುಪಾದ ದೇವರು ಸಾನಿಧ್ಯ ವಹಿಸಿ, ಮಹಾವೀರರ ಶ್ರೇಷ್ಠ ಜೀವನ ಮೌಲ್ಯ, ವಿಚಾರಧಾರೆ ಪ್ರಪಂಚದ ಗಮನ ಸೆಳೆದಿವೆ ಎಂದರು.

ಜೈನ ಮಂದಿರದ ಟ್ರಸ್ಟಿ ಕಮಿಟಿಯ ನೂತನ ಅಧ್ಯಕ್ಷರಾಗಿ ಶ್ರೀ ನೇಮಿನಾಥ ಮುತ್ತಿನ ಆಯ್ಕೆಯಾದರು. ನೂತನ ಅಧ್ಯಕ್ಷರಿಗೆ ಭಾರತೀಯ ಜೈನ್ ಮಿಲನ್‌ನ ಧಾರವಾಡ ವಿಭಾಗದ ನಿರ್ದೇಶಕರಾದ ಗದುಗಿನ ಪ್ರಕಾಶ ಮುತ್ತಿನ ಪ್ರಮಾಣ ವಚನ ಭೋದನೆ ಮಾಡಿದರು.

ಕಾರ್ಯಕ್ರಮದ ಅಂಗವಾಗಿ ಜೈನ ಬಸದಿಯಲ್ಲಿರುವ ಪಾರ್ಶ್ವನಾಥ ತೀರ್ಥಂಕರರಿಗೆ ಬೆಳ್ಳಿ ಕ್ಷೀರಾಭಿಷೇಕ, ಜಲಾಭಿಷೇಕ, ಗಂಧಾಭಿಷೇಕ, ಅರಿಶಿನ, ಶ್ರೀಗಂಧ, ಅಕ್ಷತಾಚೂರ್ಣ, ಕನಕಾಭಿಷೇಕ ನಡೆಯಿತು. ಇದೇ ಸಂದರ್ಭದಲ್ಲಿ ಮಾಜಿ ಅಧ್ಯಕ್ಷರಾದ ದುಂಡಪ್ಪ ಜೂಜಿನ ಮತ್ತು ಹಿರಿಯ ಶ್ರಾವಕರಾದ ಚಂದ್ರನಾಥ ಮುತ್ತಿನ ಇವರಿಗೆ ಸನ್ಮಾನಿಸಿ ಸತ್ಕರಿಸಲಾಯಿತು.

ಈ ಪೂಜಾ ಸಮಾರಂಭಕ್ಕೆ ರೋಣದ ಸುತ್ತ-ಮುತ್ತಲಿನ ಎಲ್ಲ ಶ್ರಾವಕ-ಶ್ರಾವಕಿಯರು ಶ್ರದ್ಧಾ-ಭಕ್ತಿಯಿಂದ ಪಾಲ್ಗೊಂಡಿದ್ದರು. ಶ್ರೀಮತಿ ಶಿಲ್ಪಾ ಹೊಸಮನಿ ಇವರಿಂದ ಜಿನಭಕ್ತಿಯೊಂದಿಗೆ ಆರಂಭಗೊಂಡಿತು. ಮಹಾವೀರ ವನಕುದರಿ ಸ್ವಾಗತಿಸಿದರು. ಪ್ರಕಾಶ ಮುತ್ತಿನ ಕಾರ್ಯಕ್ರಮ ನಿರೂಪಿಸಿದರು. ರಾಜೇಂದ್ರ ಕುಮಾರ ಬೋಗಾರ ವಂದಿಸಿದರು.

ಗುರುವಂದನಾ ಕಾರ್ಯಕ್ರಮ

4ನೇ ಪುಟದಿಂದ ನಿಮಿತ್ತ ಗುರುವಂದನಾ ಕಾರ್ಯಕ್ರಮವು ಫೆ. 10, 2017 ರಂದು ಪರಮಪೂಜ್ಯ 105 ಕ್ಷುಲ್ಲಕ ಸುಧರ್ಮಗುಪ್ತಿ ಮುನಿಮಹಾರಾಜರ ಉಪಸ್ಥಿತಿಯಲ್ಲಿ ಅತಿ ವಿಜೃಂಭಣೆಯಿಂದ ನೆರವೇರಿತು.

ಪೂಜ್ಯ ಶ್ರೀಗಳಿಗೆ ಪಾದಪೂಜೆ ಮಾಡಿ ಶ್ರೀಫಲ ಸಮರ್ಪಿಸಲಾಯಿತು. ಮಾಲಾ ನೀಲಪ್ಪಗೌಡರವರ ಜಿನ ಭಕ್ತಿಗೀತೆಯೊಂದಿಗೆ ಸ್ತುತಿಸಿದರು. ನವಲಗುಂದ ಜೈನ ಸಮಾಜದ ಅಧ್ಯಕ್ಷರಾದ ವಿದ್ಯಾಧರ ಪಿ. ಪಾಟೀಲ ಸ್ವಾಗತಿಸಿ ಮಾತನಾಡಿದರು.

ನಂತರ ಪರಮಪೂಜ್ಯ 105 ಕ್ಷುಲ್ಲಕ ಸುಧರ್ಮಗುಪ್ತಿ ಮುನಿಮಹಾರಾಜರು ಸಭೆಯನ್ನು ಉದ್ದೇಶಿಸಿ ಪ್ರವಚನ ಮಾಡುತ್ತಾ ಪೂಜ್ಯ ಶ್ರೀಗಳ ಸವಾಜದಲ್ಲಿ ಧಾರ್ಮಿಕವಾಗಿ, ಸಾಮಾಜಿಕವಾಗಿ ಅವರಿಂದ ಅನೇಕ ಮುನಿಗಳ ಸೇವೆ, ಜಿನಮಂದಿರಗಳ ಜೀರ್ಣೋದ್ಧಾರಗಳು ಕಾರ್ಯಗಳಾಗಿದ್ದು ಇದು ಜೈನ ಸಮಾಜಕ್ಕೆ ಅವರ ಕೊಡುಗೆ ಅಪಾರವಾಗಿದ್ದು, ಅವರಿಂದ ಇನ್ನು ಅನೇಕ ಧರ್ಮ ಕಾರ್ಯಗಳು ನಡೆಯಲೆಂದು ತಿಳಿಸಿದರು.

ನವಲಗುಂದ ಸುತ್ತ-ಮುತ್ತಲಿನ ಗ್ರಾಮದವರು ಹಾಗೂ ಎಲ್ಲಾ ಜೈನ ಸಮಾಜ ಶ್ರಾವಕ - ಶ್ರಾವಕಿಯರು ಮತ್ತು ಧರ್ಮಬಾಂಧವರು ಉಪಸ್ಥಿತರಿದ್ದರು. ಮನೋಹರ ಎ. ಪಾಟೀಲ ವಂದಿಸಿದರು.

ಹೊಸ ಸಂವತ್ಸರ ಪ್ರಾರಂಭವಾಗುತ್ತಿದೆ. 'ಯುಗಾದಿ' (ಯುಗ+ಆದಿ)ಯ ಶುಭ ಸಂದರ್ಭದಲ್ಲಿ ಶುಭ ಸಂಕಲ್ಪಗಳನ್ನು ಮಾಡುವ ಮೂಲಕ ಮುಂದಿನ ಒಂದು ವರ್ಷದವರೆಗೆ ಪ್ರಗತಿ ಪಥದಲ್ಲಿ ಸಾಗುವ ನಿಶ್ಚಯ ಮಾಡಿಕೊಳ್ಳುವುದು ಮಾನವ ಸಹಜ ನೋವು-ನಲಿವುಗಳ ಮಧ್ಯೆ ಸುಮಧುರ ಭಾವನೆಗಳನ್ನು ಮನದಲ್ಲಿ ಪುನಃ ಪುನಃ ಚಿಂತಿಸುವ ಮೂಲಕ ಆತ್ಮ ವಿಶ್ವಾಸವನ್ನು ಹೆಚ್ಚಿಸಿಕೊಳ್ಳಿ. ಪ್ರಕೃತಿಯೇ ಬದಲಾವಣೆಯನ್ನು ಕಾಣುವಾಗ, ಮನುಷ್ಯರೇಕೆ ಪರಿವರ್ತನೆಯ ಹಾದಿಯಲ್ಲಿ ಸಾಗಬಾರದು? ಸದಾ ಚಟುವಟಿಕೆಗಳಿಂದ ಉತ್ತಮ ಕಾರ್ಯಗಳನ್ನು ಮಾಡುವ ಸಂಕಲ್ಪ ಮಾಡಬೇಕು. ಜೀವನದ ಕಹಿ-ನನಸುಗಳನ್ನು ಮರೆಯಲು ಅಥವಾ ಗೆಲ್ಲಲು ಧೈರ್ಯ, ಉತ್ಸಾಹ ಸದಾ ಕರ್ತವ್ಯ ಪ್ರಜ್ಞೆಯಿಂದ ಮುಂದುವರಿದರೆ ನೂರಾಲು ಸುಖಮಯ-ಸಂತೋಷಮಯ ಜೀವನ ಸಾಗಿಸಬಹುದು. “ಸರ್ವರಿಗೂ ಚಾಂದ್ರಮಾನ ಯುಗಾದಿಯ ಹಾರ್ದಿಕ ಶುಭಾಶಯಗಳು”



ನಾಗವಾಹನೋತ್ಸವ.



ಸಿಂಹವಾಹನೋತ್ಸವ.



ಪುಷ್ಪ-ಬೆಳ್ಳಿರಥೋತ್ಸವ.



ಗಜವಾಹನೋತ್ಸವ.



ತ್ರಿಕೂಟ ಬಸದಿಯ ಭ. ಶ್ರೀ 1008 ಪಾರ್ಶ್ವನಾಥ ಸ್ವಾಮಿ 108 ಕಲಶಾಭಿಷೇಕ,



ಕುಂಕುಮೋತ್ಸವ.

ಗುರುದೇವ

GURUDEVA MONTHLY

RNI No. 13248/57-POSTEL REGD No. KA/SK/SMG 198/2015-17

ವಾರ್ಷಿಕ ಚಂದಾ : ರೂಪಾಯಿ 150-00 ಮತ್ತು ಆಜೀವ ಸದಸ್ಯತ್ವಕ್ಕೆ : ರೂಪಾಯಿ 1000-00 ಮಾತ್ರ

ವ್ಯವಸ್ಥಾಪಕರು, "ಗುರುದೇವ" ಕಾರ್ಯಾಲಯ, ಅಂಚೆ : ಹೊಂಬುಜ, ಶಿವಮೊಗ್ಗ-ಜಿಲ್ಲೆ, ಕರ್ನಾಟಕ-೫೭೭೪೩೬